

# આત્મધર્મ

વર્ષ ૧૮

સાંગ અંક ૨૧૫

## Version History

| Version Number | Date     | Changes                   |
|----------------|----------|---------------------------|
| 001            | Apr 2004 | First electronic version. |



# આત્મધર্ম

વર્ષ અદારમું : અંક ૧૧ મો

સંપાદક : ભાનુભાઈ મુળજીભાઈ લાખાણી

ભાદરવો : ૨૪૮૭



## રત્નોની ખાણ

જેમ રત્નોની ખાણમાંથી રત્નો નીકળે, તેમ ચૈતન્યરત્નની ધ્રુવખાણ આત્મા છે, તેમાંથી સમ્યગ્દર્શન-જ્ઞાન-ચારિત્રકૃપ રત્નો નીકળે છે પણ, જેમ લોઢાની ખાણમાંથી હીરા ન નીકળે, તેમ વિકારની ખાણ ખોએ તો તેમાંથી સમ્યગ્દર્શનાદિ રત્નો ન નીકળે માટે આચાર્યદિવ કહે છે કે હે જીવ ? તારા અંતર-સ્વભાવમાં ઊંડો ઊંઠરીને ચૈતન્યરત્નોની ધ્રુવ ખાણમાંથી સમ્યગ્દર્શનાદિ રત્નો કાઢ

(પ્રવચનમાંથી )

[ ૨૧૫ ]

## રેકોર્ડિંગ રીલ પ્રવચન પ્રચાર તથા વિદ્વાનો દ્વારા પ્રવચન પ્રચાર

સોનગઢમાં તા-૧૧-૮-૬૧ ના રોજ શ્રીદિગંબર જૈન સ્વાધ્યાય મંદિર ટ્રસ્ટ અંતર્ગત મુમુક્ષુ મહામંડળની સ્થાપના થઈ છે, તેનો ઉદેશ તથા નિયમાવલિ દરેક ગામના મુમુક્ષુ મંડળને મોકલાવવામાં આવશે.

તે મીટિંગ વખતે આ મહામંડળની કેટલીક પેટા સમિતિઓ નીમવામાં આવી છે. તે મધ્યે એક પ્રચાર સમિતિ પણ છે. તેનો ઉદેશ એ છે કે પરમપૂર્જ્ય સુદ્ગુરુદેવશ્રી કાનજી સ્વામી જે જૈનતત્ત્વ જ્ઞાનનો સદૃપુદેશ તેમની અમોદ, આત્મસ્પર્શી, અમૃતમય વાણી દ્વારા આપી રહ્યા છે તેનો વિશ્વમાં ખૂબ ફેલાવો થાય. એ ઉદેશને સફળ બનાવવા માટે નીચે મુજબ યોજનાઓ વિચારવામાં આવી છે.

( ૧ ) સમયસારાહિ જેવાં પરમાગમો ઉપર પૂર્જ્ય ગુરુદેવશ્રી જે મહત્વપૂર્ણ પ્રવચનો આપે છે તેનાં ટેઇપ રેકોર્ડિંગ રીલો ઉતારવાં. તે રીલો દ્વારા પ્રચાર માટે નીચેની યોજના છે.

અ. જે ગામના મુમુક્ષુ મંડળ પાસે રેકોર્ડિંગ મશીન હોય તેઓ પોતાના ગામમાં વગાડવા માટે જેટલાં રીલો મંગાવશે તેટલાં તેમને મોકલી આપવામાં આવશે. તે રીલો જરાપણ બગડે નહિ એવી સાવધાની પૂર્વક તેનો ઉપયોગ કરવાનો રહેશે. આવા દરેક રીલ દીઠ ડિપોઝીટ તરીકે રૂ. ૨૫ લેવામાં આવશે ને રીલો પાછાં આવી જશે ત્યારે ડિપોઝીટની રકમ ખર્ચ કાપીને પાછી આપવામાં આવશે. એકીસાથે આઠ રીલો મોકલી શકશે. તે દરેકમાં ચાર ચાર વ્યાખ્યાનો ઉતારેલાં હોય છે એટલે કુલ ઉર વ્યાખ્યાનોનો લાભ મળી શકશે. રીલો વગાડી લીધાં પછી તુરત જ પાછાં અર્ધી મોકલી આપવાં ને બીજાં રીલોની જરૂર હોય તો મંગાવવાં.

બ. જે ગામના મુમુક્ષુ મંડળ પાસે રેકોર્ડિંગ મશીન ન હોય પણ ટેઇપ રેકોર્ડિંગ રીલ પ્રવચનોનું શ્રવણ કરવાની ભાવના હોય તેઓ અમોને જણાવે તો તેમના ગામે રેકોર્ડિંગમશીન તથા રેકોર્ડિંગ રીલો લઈને આ કાર્ય માટે નિયુક્ત કરવામાં આવેલ એક ભાઈને મોકલવામાં આવશે. ને ત્યાં અનુકૂળતા મુજબ તે પ્રવચનોનાં રેકોર્ડિંગ રીલો સંભળાવશે. આવનાર ભાઈનું રેલ્વેભાડું, ગાડીભાડું, મજૂરી વગેરે ખર્ચ જે જે ગામે તે ભાઈ જાય ત્યાંના મુમુક્ષુ મંડળે આપવાનું રહેશે.

ઉપરની કલમ અ તથા બ. માં જણાવ્યા મુજબનો લાભ જે મુમુક્ષુ મંડળ લેવા ઈચ્છતું હોય તેણે પોતાના મંડળના પ્રમુખ તથા સેકેટરી. દ્વારા અમોને જણાવવું.

( મશીન પગાર, તથા રેકોર્ડિંગ રીલોનો સર્વે ખર્ચ મુંબઈના એક ઉદાર સદ્ગૃહસ્થ તરફથી આપવામાં આવ્યો છે. )

પરમ પૂર્જ્ય ગુરુદેવશ્રીનાં શ્રીમુખે પ્રવચનોનું શ્રવણ કરવું તે મુમુક્ષુઓ માટે અત્યંત હિતાવહ છે. અને તે માટે સોનગઢ આવીને તેઓશ્રી નો પ્રત્યક્ષ લાભ લેવો જોઈએ પરંતુ આવો પ્રત્યક્ષ લાભ અનેક કારણોસર જેઓ ન લઈ શકે તેઓ પણ પૂર્જ્ય ગુરુદેવશ્રી દ્વારા પ્રતિપાદિત જૈન તત્ત્વજ્ઞાનનો યત્કાંચિત્ લાભ પ્રાસ કરી શકે એ હેતુ લક્ષમાં રાખીને પ્રવચન આપી શકે તેવા પસંદ કરેલા યોગ્ય વિદ્વાનોને વર્ષમાં અમુક દિવસો માટે મોકલવામાં આવશે. આ માટે જે ગામના મુમુક્ષુ મંડળ તરફથી માગણી આવશે તે ગામે એક એક વિદ્વાનને મોકલવામાં આવશે. જે ગામના મુમુક્ષુઓ આનો લાભ લેવા ઈચ્છતા હોય તેમણે ક્યા દિવસો તેમને અનુકૂળ છે અને કેટલા દિવસો આવનાર વિદ્વાનને તેઓ રોકવા ઈચ્છે છે તેની વિગત જણાવવાની રહેશે. તે વિગત આવ્યા પછી પસંદ કરેલ વિદ્વાનોમાંથી એકને મોકલવામાં આવશે. આવનાર વિદ્વાનને આવવાજવાનું રેલ્વેભાડું વગેરે જે કાંઈ ખર્ચ થાય તે તે ગામના મંડળે આપવાનું રહેશે. ઉપરની સર્વ બાબતો માટે પત્ર વ્યવહાર નીચેના સરનામે કરવો;—

વ્યવસ્થાપક, પ્રચાર વિભાગ, શ્રી દિગંબર જૈન સ્વાધ્યાય મંદિર ટ્રસ્ટ, સોનગઢ ( સૌરાષ્ટ્ર ).

પત્રનો જવાબ કોના ઉપર અને ક્યા સરનામે આપવો તે લખી જણાવવું.

## પાંચ રત્ન

\* \* \* \*

શ્રી પ્રવચનસારની છેલ્લી પાંચ ગાથા ખાસ સારભૂત હોવાથી આચાર્યદ્વિષે તેને પંચરત્ન કહ્યા છે, તેના ઉપર પૂ. ગુરુદેવના સુંદર પ્રવચનો અહીં આપ્યા છે.

[ પ્રવચનસાર ગાથા ૨૭૧ થી ૨૭૫ ઉપરનાં પ્રવચનોમાંથી ]

આચાર્યદ્વિ કહે છે કે શાસ્ત્રનાં મુગટમણિ જેવાં આ પાંચ નિર્મળ રત્નો જ્યવંત વર્તો !

પ્રવચનસારની છેલ્લી પાંચ ગાથાઓને આચાર્યદ્વિષે “પંચરત્નો” કહ્યાં છે; કેવાં છે તે પંચ રત્નો ? શાસ્ત્રને કલગીનાં અલંકાર સમાન છે, ટૂંકામાં ભગવાન અહીંતદેવના આખાય શાસનને પ્રકાશનારાં છે, અને સંસાર તથા મોક્ષની બિજ્ઞબિજ્ઞ સ્થિતિને જગત સમક્ષ પ્રગટ કરે છે;—સંસારનો પંથ, અને મોક્ષનો પંથ,—એ બંનેની વિલક્ષણ સ્થિતિને આ પાંચરત્નો પ્રકાશે છે. આવા આ નિર્મળ પાંચરત્નો ( ગાથા ૨૭૧ થી ૨૭૫ ) જ્યવંત વર્તો.

જે ચીજ ઉત્તમ હોય તેને રત્ન કહેવાય છે. પાણીમાં જે ઉત્તમ હોય તેને જલરત્ન કહેવાય છે, ઉત્તમ પુત્રને પુત્રરત્ન કહેવાય છે, તેમ આ પાંચ ઉત્તમ સૂત્રોને પંચરત્ન કહ્યાં છે. રત્નની જેમ તેનો પ્રકાશ સંસાર અને મોક્ષના માર્ગને સ્પષ્ટપણે પ્રકાશે છે.—શુ સંસારનો માર્ગ છે, ને શું મોક્ષનો માર્ગ છે, તે સ્પષ્ટપણે પ્રકાશીને જીવોને મોક્ષમાર્ગમાં જોડે છે. સંસારતત્ત્વને જ્યવંત નથી કહેતા, પણ સંસારતત્ત્વનું સ્વરૂપ બતાવનારાં આ સૂત્ર તથા તેનું સમ્યજ્ઞાન તે જ્યવંત વર્તો.

સિદ્ધભગવંતો ત્રણ લોકના ચૂડામણિ છે, તેમ આ પાંચ ગાથાઓ તે આ પ્રવચનસારશાસ્ત્રની કલગીનાં અલંકાર ચૂડામણિ છે. ( ૧ ) સંસારતત્ત્વ શું, ( ૨ ) મોક્ષતત્ત્વ શું, ( ૩ ) મોક્ષનું સાધનતત્ત્વ, ( ૪ ) મોક્ષના સાધનરૂપ જે શુદ્ધોપયોગ—તે જ મોક્ષાર્થીના સર્વ મનોરથનું સ્થાન છે, અને ( ૫ ) શાસ્ત્રનું ફળ જે શાનાનંદસ્વરૂપ આત્માની પ્રાસિ—એનું સ્વરૂપ પ્રકાશનારા આ પાંચ રત્નો જ્યવંત વર્તો.

હવે અનુક્રમે તે દરેક તત્ત્વનું સ્વરૂપ પ્રકાશે છે :-

[ ૧ ]

હે પહેલું રત્ન :: ગાથા : ૨૭૧ :  
-- સંસારતત્ત્વનું સ્વરૂપ પ્રકાશે છે --

સમયસ્થ હો પણ સેવી ભ્રમ અયથા ગ્રહે જે અર્થને,  
અત્યંત ફળસમૃદ્ધ ભાવી કાળમાં જીવ તે ભમે. ૨૭૧.

જે જીવ વ્યવદ્ધારથી જૈનશાસનમાં રહેલો હોય, દ્રવ્યલિંગી થઈને પંચમહાવ્રતાદિ પાળતો હોય, પણ અંતરમાં અજ્ઞાનને લીધે તત્ત્વોને વિપરીતપણે શ્રદ્ધતો હોય તે જીવ મિથ્યાશ્રદ્ધાને લીધે, દીર્ઘકાળ સુધી સંસારમાં પરિભ્રમણ કરશે.

સંસારમાર્ગમાં આગેવાન કોણા, સંસારતત્ત્વમાં સૌથી મોટો કોણા ? તો કહે છે કે દ્રવ્યલિંગી મિથ્યાદટિષ્ઠાસાધુ તે સંસારતત્ત્વ જ છે. કેવો છે તે ? સ્વયં અવિવેકથી તેણે પદાર્થોને અન્યથા જ અંગીકાર કર્યા છે, ઊંઘી દટ્ઠિથી પદાર્થોનું સ્વરૂપ વિપરીતપણે જ સમજે છે, પોતાનો અભિપ્રાય જ વિપરીત હોવાથી તે શાસ્ત્રોના આશયને પણ વિપરીતપણે જ ગ્રહણ કરે છે, ભગવાનનો અને શ્રુતજ્ઞાની સંતોનો અભિપ્રાય પણ તે અવિવેકને લીધે ઊંઘો જ ગ્રહણ કરે છે, સ્વયં અવિવેકને લીધે તેને મિથ્યાત્વની મહોર લાગી છે; ઊંઘી દટ્ઠિથી “આ તત્ત્વ આમ જ છે” એમ ખોટા નિશ્ચય વડે અતત્ત્વશ્રદ્ધા દઢ કરે છે. આ બધું કોઈ પરને લીધે નથી થતું પણ તે જીવ પોતે સ્વયં અવિવેકી હોવાથી, અને મહા મોહમળથી મલિન છે તેથી જ તે વિપરીતરૂપે પદાર્થનું સ્વરૂપ માનીને, અતત્ત્વશ્રદ્ધાન કરે છે.—આવા જીવો ભલે દ્રવ્યલિંગી મુનિ થઈને જૈનશાસનમાં રહ્યા હોય તો પણ તે સંસારતત્ત્વ જ છે, તે શ્રમણ નથી, પણ શ્રમણાભાસ છે. સંસારતત્ત્વ એટલે કે બધાય મિથ્યાદટિષ્ઠા જીવો કેવા હોય તેના ઉપર આ ગાથા-રત્ન પ્રકાશ પાડે છે. આ રીતે વિપરીતમાન્યતા જેનું મૂળ છે એવું સંસારતત્ત્વ, તેનું સ્વરૂપ બતાવીને તેનાથી છોડાવે છે. સ્વયં અવિવેકથી ઊંઘી શ્રદ્ધા એવી દઢ કરી છે કે તેમાં સંદેહ કરતો નથી, ‘આ આમ જ છે’ એમ નિશ્ચય કર્યો છે, તેણે મહા મોહ મળને એકઢો કર્યો છે, શાસ્ત્ર વાંચે તો તેમાંથી પણ ઊંઘી દટ્ઠિને લીધે મોહમળને જ ભેગો કરે છે,—આવા જીવો પ્રત-તત્પ કરતા હોય, સંયમ પાળતા હોય તોપણ મિથ્યા અભિપ્રાયને લીધે અનંતકાળ સુધી અનંત ભાવાંતર કરીને ભવભ્રમણમાં રખડશે—તેથી તેને સંસારતત્ત્વ જ જાણવું—તે દ્રવ્યલિંગી શ્રમણ થયો તેથી સંસારતત્ત્વમાંથી જરાય બહાર નીકળ્યો હશે—એમ સંદેહ ન કરવો. સ્પષ્ટપણે આ સૂત્રરત્ન તેના ઉપર પ્રકાશ નાખે છે કે આ પણ સંસારતત્ત્વ જ છે, એનામાં ધર્મ કે મોક્ષમાર્ગનો અંશ પણ નથી. માટે જેને ખરેખર સંસારતત્ત્વથી છૂટવું હોય તેણે યથાર્થતત્ત્વનો નિશ્ચય કરીને વિપરીત અભિપ્રાયરૂપ મોહમળને નશ કરવો. અહો, આ રત્નવડે અમૃતચંદ્રાચાર્ય મિથ્યાત્વનાં ઝેર ઉતારી નાખ્યાં છે.

અરે, અવિવેકી ઊંઘી દટ્ઠિવાળા જીવો મોહમળથી મલિન મનવાળા છે, તેઓ જગતના એક પરમાણુને પણ ઊંઘી દટ્ઠિમાંથી બાકી રાખતા નથી, પરમાણુને પણ પરાધીન માને છે; અરે, ત્રણ લોકના નાથ સિદ્ધપરમાત્માને પણ બાકી રાખતા નથી, તે સિદ્ધભગવંતોને પણ નિમિત્તના

અભાવને લઈને લોકાંગે રહેવું પડ્યું છે—એમ તે પરાધીન માને છે. શું થાય ! પોતાની દિચિમાં જ જ્યાં પરાધીનતા છે ત્યાં આખું જગત-સિદ્ધપરમાત્મા કે પરમાણુ એ બધાય—તેને પરાધીન ભાસે છે. ઊંધી દિચિરૂપ કુદ્ધાડાવડે પિતા અને પિતામહ એવા સંતો અને સર્વજ્ઞોના અભિપ્રાયનો તે વાત કરે છે. તે જીવ ઊંધા અભિપ્રાયને લીધે અનંત જન્મમરણ કરીને સંસારમાં રખડશે, તેથી તેને સંસારતત્ત્વ જાણવું. જ્યાં જ્યાં આવો ઊંધો અભિપ્રાય હોય ત્યાં ત્યાં સંસારતત્ત્વ જાણવું. જગતનો ગમે તે જીવ હો-પણ જો આવા ઊંધા અભિપ્રાય સહિત હોય તો તે સંસારતત્ત્વ જ છે—એમ સમજવું. તે શ્રવણ-વાંચન-મનન કે સંયમ ગમે તે કરે તેમાં વિપરીત માન્યતારૂપી ઝેર ભેગું ભેળવીને જ કરે છે; તેવા જીવોને સ્વરૂપમાં રમણતારૂપ શ્રમણપણું હોતું નથી, તેઓ શ્રમણાભાસ છે. ચિદાનંદનો અનુભવ તો તેને છે નહિ, એટલે કર્મફળના ઉપભોગને જ ભોગવે છે; કર્મફળના ભોગવટાથી જે ભયંકર છે એવા અનંતકાળ સુધી અનંત ભાવાંતરરૂપ પરાવર્તન કરનારા તે જીવો તદ્દન અસ્થિર પરિણાતિવાળા હોવાથી તેમને સંસારતત્ત્વ જ જાણવું.

જુઓ, આ સંસારતત્ત્વ ! સંસારતત્ત્વ બહારમાં નથી પણ મિથ્યાત્વને લીધે જીવ પોતાના સ્વરૂપથી સંસરીને-ખસીને, બાખ અસ્થિર ભાવોમાં પલટારૂપ જે સંસરણ કરી રહ્યો છે તે જ સંસાર છે. તત્ત્વાર્થસારમાં અમૃતચંદ્રાચાયદ્વિ કહે છે કે—

મિથ્યાદિષ્ટ તે અસિદ્ધ છે એટલે કે સંસાર છે,  
સમ્યગદિષ્ટ તે ઈષ્ટતસિદ્ધ છે એટલે કિંચિત્ સિદ્ધ છે,  
અર્થાત્ સિદ્ધપદના તે સાધક છે.

રત્નત્રયની આરાધનાથી પૂર્ણ એવા મુનિરાજ તે સિદ્ધ છે. અહીં પ્રવચનસારમાં પણ તેઓ કહે છે કે મિથ્યાદિષ્ટ તે સંસારતત્ત્વ છે; અને રત્નત્રયના આરાધક સંપૂર્ણ શ્રમણવાળા શ્રમણ તે મોક્ષતત્ત્વ છે. અહા, અપ્રતિહતપણે જે મોક્ષને સાધી રહ્યા છે તેને જ મોક્ષતત્ત્વ કહી દીધું.

મોક્ષ ક્યાં રહે છે ? કે સંતોની શુદ્ધપરિણાતિમાં મોક્ષતત્ત્વ રહે છે. તે વાત આચાયદ્વિ બીજા રત્નમાં ( એટલે કે ર૭૨ મી ગાથામાં ) કહેશે.

અહીં સંસારતત્ત્વનો સૌથી મોટો નમૂનો બતાવ્યો છે, તે ઉપરથી સમગ્ર સંસારતત્ત્વને ઓળખી લેવું. સંસારતત્ત્વ છોડવા માટે તેની ઓળખાણ કરાવી છે ને મોક્ષતત્ત્વ પ્રગટ કરવા માટે તેની ઓળખાણ કરાવી છે.

મારા આત્માનો સ્વભાવ તો ચૈતન્યસામર્થ્યમય છે.

રાગાદિ વિભાવો મારા સ્વભાવથી વિપરીત છે;

દેહાદિ સંયોગ તો મારાથી અત્યંત બિન્ન છે.


આમ યથાર્થપણો જે જાણતો નથી, દેહાદિની કિયા હું કરું એમ માને છે, શુભરાગથી મોક્ષમાર્ગ સધારો—એમ માને છે, તે જીવ તત્ત્વોની વિપરીત માન્યતા વડે સતત મહા મોહરૂપ મેલને એકઠો કરે છે; તેનું મન મિથ્યાત્વરૂપ મહામેલથી મળિન છે, તેથી તે ‘નિત્યઅજ્ઞાની’ છે. “નિત્ય અજ્ઞાની” કહ્યો એટલે કે આવી વિપરીત શ્રદ્ધાવાળા જીવને વ્યવહારનો શુભરાગ કરતાં કરતાં ક્યારેક-ઘણા કાળે પણ સમ્યજ્ઞાન પ્રગટી જશે એમ નથી; જ્યાં સુધી અવિવેકથી વિપરીત શ્રદ્ધા કરશે ત્યાં સુધી નિરંતર તે અજ્ઞાની જ રહેશે, ને સંસારમાં જ રખડશે. તે જીવ ભલે કદાચ દ્રવ્યલિંગી સાધુ—જેને વરણનો તાણોય ન હોય એવો થઈને જિનશાસનમાં રહ્યો હોય, વ્યવહારથી સર્વજ્ઞેદેવને જ માનતો હોય ને કુદેવને માનતો ન હોય, પંચ મહાવત બરાબર પાળતો હોય, તો પણ શુદ્ધોપયોગના અભાવથી તે ખરું શ્રામણ્ય પાખ્યો ન હોવાથી તે શ્રમણાભાસ જ છે, ને હજી પણ તે સંસારમાર્ગમાં જ સ્થિત છે.

જુઓ, આ શ્રમણાભાસને સાચા દેવ-ગુરુ-શાસ્ત્રની શ્રદ્ધાનો તેમજ વ્યવહાર ચારિત્રનો શુભરાગ છે, તે શુભરાગ હોવા છતાં અહીંતેદેવના શાસનમાં તેને સંસારમાર્ગમાં જ સ્થિત કહ્યો છે, એટલે કે અહીંતેદેવના શાસનમાં શુભરાગ તે મોક્ષમાર્ગ નથી—એમ આ સૂત્ર પ્રસિદ્ધ કરે છે. આ સૂત્ર ઉપરથી સમજ લેવું કે જ્યાં સુધી જીવ સમ્યક તત્ત્વશ્રદ્ધાન કરીને સમ્યજ્ઞન પ્રગટ ન કરે ત્યાં સુધી બીજું ગમે તેટલું કરવા છતાં પણ, તે સંસારમાર્ગમાં જ છે. મિથ્યાદિષ્ટાને મુનિનું દ્રવ્યલિંગ ધારણ કર્યું હોય તેથી છેતરાઈ ન જવું કે આ જીવ મોક્ષમાર્ગમાં સ્થિત હશે !

અથવા આટલું કરવાથી તેને કાંઈક તો ધર્મ થતો છે ! -ના ના; એ તો સંસારમાર્ગમાં જ છે.

સંસારતત્ત્વ તે પાંચ ભાવમાંથી ક્યા ભાવમાં આવે ? -સંસારતત્ત્વ તે ઔદ્ઘિકભાવમાં આવે છે; અને નવતત્ત્વમાંથી પુણ્ય-પાપ-આસ્રવ ને બંધ એ ચારે તત્ત્વો તે સંસારતત્ત્વ છે. અર્થી તો કહે છે કે મિથ્યાદેશિ શ્રમજ્ઞાભાસને સંસારતત્ત્વ જ જાણવું; મિથ્યાત્ત્વ તે જ મૂળ સંસાર છે. પં. બનારસીદાસજી નાટક-સમયસારમાં સ્પષ્ટ કહે છે કે “પ્રગટ હો ક્રિ મિથ્યાત્ત્વ હી આસ્રવ-બંધ હૈ ઓર મિથ્યાત્ત્વકા અભાવ અર્થાત् સમ્યકૃત્વ સંવર-નિર્જરા-મોક્ષ હૈ.” મિથ્યાત્ત્વમાંથી જે બહાર નીકળ્યો તે સંસારતત્ત્વમાંથી બહાર નીકળ્યો. અને સમ્યકૃત્વ વગર ભલે ઘરબાર છોડીને જંગલમાં રહે તો પણ તે સંસારતત્ત્વથી બહાર નીકળ્યો નથી...અંદરમાં સંસાર માંડીને જ બેઠો છે, જ્યાં જાય ત્યાં મિથ્યાભાવરૂપ સંસારને ભેગોને ભેગો જ ફેરવે છે. જેમ કડવું કરિયાતું સાકરની કોથળીમાં ભરે તેથી કાંઈ તે કડવું મટીને મીહું ન થઈ જાય; તેમ મિથ્યાદેશિ જીવ દ્વયલિંગ ધારણ કરે તેથી કાંઈ તે સંસારતત્ત્વ મટીને મોક્ષમાર્ગી ન થઈ જાય. જ્યાં મિથ્યાત્ત્વ છે ત્યાં સંસારતત્ત્વ જ છે- એમ સમજવું.

હવે સંસારતત્ત્વની સામે મોક્ષતત્ત્વ શું છે ? તે વાત આચાર્યદિવ ર૭૨ મી ગાથામાં કહે છે.



અયથાચરણહીન સૂત્ર-અર્થસુનિશ્ચયી ઉપશાંત જે,  
તે પૂર્ણ સાધુ અફળ આ સંસારમાં ચિર નહિ રહે. ર૭૨

સંપૂર્ણ શ્રામજ્યવાળા સાક્ષાત્ શ્રમજ્ઞાને મોક્ષતત્ત્વ જાણવું.-તે શ્રમજ્ઞ આ સંસારમાં લાંબોકાળ નહિ રહે, અલ્યકાળમાં જ મોક્ષરૂપે પરિણમશે, તેથી તે શ્રમજ્ઞાને મોક્ષતત્ત્વ જાણવું. કેવા છે તે શ્રમજ્ઞ ? ત્રણલોકની કલગી સમાન નિર્મળ વિવેકરૂપી દીવી એટલે કે ભેદજ્ઞાનની નિર્મળજ્યોતિનો પ્રકાશ તેમને પ્રગટયો છે, તે શાનપ્રકાશવડે પદાર્થોના સ્વરૂપનો યથાર્થ નિશ્ચય કર્યો છે, તેથી ઉત્સુકતા દૂર કરીને સ્વરૂપમાં તેઓ સ્થિર થયા છે. અંતર્મુખ થઈ સચ્ચિદાનંદના મહેલમાં પેસીને તેના અનુભવમાં એવા તૃસ-તૃસ થયા છે કે તેમાંથી બહાર નીકળતા નથી, સ્વરૂપમંથર થયા છે, સ્વરૂપમાં જામી ગયા છે, સ્વરૂપની પ્રશાંતિમાં મજૂ થયા હોવાથી હવે વિભાવમાં જવા માટે આળસુ છે, સુસ્ત છે, ચૈતન્યમાં વળ્યા તે વળ્યા, હવે કઢી તેમાંથી બહાર નીકળવાનું જ નથી એમ અંદરમાં જામી ગયા છે, સતતું ઉપશાંત વર્તે છે, અકષાયસ્વરૂપમાં લીનતા છે ત્યાં કખાયનો અભાવ છે એટલે ઉપશમભાવનો ઢગલો ભેગો થતો જાય છે, અજ્ઞાનીને તો મોહનો ઢગલો ભેગો થાય છે ને આ મોક્ષમાર્ગી મુનિરાજને સ્વરૂપના ઉપશમભાવનો ગંજ-ઢગલો ભેગો થાય છે. વળી અયથાચાર તેમને દૂર થયા છે, અશુભ તો છે જ નહિ ને શુભવૃત્તિના ઉત્થાન જેટલો અયથાચાર પણ દૂર થયો છે; વળી તે શ્રમજ્ઞ નિત્ય જ્ઞાની છે, શુદ્ધોપયોગી થઈને સતત જ્ઞાની વર્તે છે, સ્વરૂપમાં જ્ઞાનનો ઉપયોગ એવો જામ્યો છે કે હવે બહાર નીકળવાનો નથી. એવા તે શુદ્ધોપયોગી શ્રમજ્ઞો ઉત્કૃષ્ટ સાધકભાવને પામ્યા હોવાથી શ્રામજ્યથી પરિપૂર્ણ છે, મોક્ષનું ઉત્કૃષ્ટ સાધન તેમને વર્તે છે, તેથી તેમને મોક્ષતત્ત્વ જ કહી દીધા છે. તે શુદ્ધોપયોગી શ્રમજ્ઞો પહેલાંના સમસ્ત કર્મોને લીલામાત્રથી નષ્ટ કર્યા છે અને

નવાં કર્માને તે બાંધતાં નથી. તેથી ફરીને આ સંસારમાં પ્રાણધારણરૂપ દીનતાને તે પામતા નથી. જે શુદ્ધ નિર્વિકલ્પ આનંદરસનો અતીન્દ્રિયભાવ પ્રગટયો તે સિવાય બીજા ભાવરૂપ (વિકારી) પરાવર્તનનો તેને અભાવ છે, અને શુદ્ધસ્વભાવમાં જ સ્થિર પરિણાતિવાળા સાદિ અનંત રહે છે. આવા ઉત્કૃષ્ટ શ્રમણ પોતે જ મોક્ષતત્ત્વ છે. મોક્ષ જોવો હોય તો આવા શુદ્ધ પરિણાતિરૂપે પરિણમેલા શુદ્ધોપયોગી શ્રમણને ઓળખ. ચૈતન્યના આનંદદરિયામાં દૂબકી મારીને તેનો તાગ લીધો છે-અંતરમાં પૂરેપૂરા એકાગ્ર થઈને ઠેઠ તળિયાનો તાગ લીધો છે, તેઓ હવે ફરીને તે આનંદમાંથી બહાર નીકળીને આકૃષ્ણતામાં કદી આવતા નથી; આકૃષ્ણતાના ભાવ અને તેના ફળમાં જન્મ-મરણ કરવાં તે કલંક છે, અતીન્દ્રિય ચૈતન્યને જડપ્રાણ ધારણ કરવા પડે તે કલંક છે, દીનતા છે. સ્વર્ગનો ભવ કરવો પડે તે પણ દીનતા છે-કલંક છે. શુદ્ધોપયોગથી જેણો ઉત્કૃષ્ટ શ્રામણ્ય પ્રગટ કર્યું છે એવા રત્નત્રય-આરાધક ઉત્તમ મુનિવરો ફરીને આ સંસારમાં પ્રાણ ધારણ કરતા નથી, આ સંસારમાં ફરીને બીજી માતા તે નહીં કરે; શુદ્ધતામાંથી અશુદ્ધતામાં ફરીને કદી નહીં આવે. બસ, હવે સાદિ-અનંતકાળ અનંત સમાધિસુખમાં જ અવસ્થિત રહેશે. તે મુકાણો...રે...મુકાણો, હવે તેને બધન નથી,-નથી. વાહ ! અહીં જ પોતાની શુદ્ધપરિણાતિમાં મોક્ષતત્ત્વને ઉતાર્યું. મોક્ષ લેવા માટે કયાંય બીજે જવું પડે તેમ નથી, અહીં અંતરમાં ઊતરીને સ્થિર થયો ત્યાં તેણે પોતાની પરિણાતિમાં જ મોક્ષને ઉતાર્યો; તેથી તે મોક્ષતત્ત્વ છે.

અહા, સ્વરૂપમાં ઠરી ગયેલા મુનિને મોક્ષતત્ત્વ જ કણી દીધું. મોક્ષને પામવા માટે જે તદ્દન નિકટ વર્તે છે એવા મુનિવરો ધર્મમાં પ્રધાન છે ને તેમને અહીં મોક્ષતત્ત્વ કહ્યા છે, કેમકે અપ્રતિહતપણે સ્વરૂપમાં એવા ઠર્યા છે કે શ્રેષ્ઠી માંડીને કેવળજ્ઞાન લઈને મોક્ષ જ પામશે, ને ફરીને સંસારમાં અવતરશે નહીં.

મોક્ષતત્ત્વ તરીકે અહીં ‘સિદ્ધ’ ને ન લેતાં, જે અપ્રતિહતપણે અંતર્સ્વરૂપમાં લીન થયા છે ને તેમાંથી હવે બહાર નીકળવાના નથી એવા સાધુને મોક્ષતત્ત્વ તરીકે લીધા છે. આમ નજરોનજર પોતાની સામે જાણો કે મુક્ત થવાની કિયારૂપે સાધુ પરિણમી રહ્યા હોય-એ રીતે તેમને મોક્ષતત્ત્વ તરીકે આચાર્યદ્વિયે વર્ણિત્વા છે. આવા સાધુઓ અતીન્દ્રિય પરમસુખને અનુભવતા-અનુભવતા સહજ માત્રમાં કર્મને નષ્ટ કરીને મોક્ષને સાધે છે.

અરે, મિથ્યાત્વમાં રહેલો દ્રવ્યલિંગી મુનિ પણ દુઃખી જ છે; દુઃખી કહો કે સંસારતત્ત્વ કહો; તત્ત્વનો યથાર્થ નિશ્ચય નહિ હોવાથી તે અવિવેકી છે, વિવેકચક્ષુ તેને ઉઘડયાં નથી. અહા ! સંસારના ધોર દુઃખથી આત્મરક્ષા સમ્યગ્દર્શન-જ્ઞાન-ચારિત્ર વડે થાય છે; એવા સમ્યગ્દર્શન-જ્ઞાન-ચારિત્ર પ્રગટ કરીને જેઓ સ્વરૂપમાં ઠર્યા છે... એવા ઠર્યા છે કે તેમાંથી બહાર નીકળવાના આળસુ છે,-તેમાં જ મગ્ન રહે છે, પ્રશાંત થઈને સ્વરૂપમાં જામી ગયા છે તેથી ‘અયથાચરણ’ થી એટલે કે રાગાદિથી રહિત છે, વીતરાગ થઈને શાંત-નિર્વિકલ્પ રસને જીલી રહ્યા છે, આનંદના અનુભવમાં જૂલે છે, જ્યાં વ્યવહારરત્નત્રયનો વિકલ્પ પણ નથી, નિર્વિકલ્પ થઈને આત્મરસને પી રહ્યા છે, સ્વરૂપમાં ઓકમાં જ અભિમુખ થઈને વર્તે છે,-આ રીતે મુક્ત થવાની કિયારૂપે પરિણમી રહેલા આવા સાક્ષાત્ શ્રમણ તે મોક્ષતત્ત્વ છે. તે ભવનો અંત કરીને હવે બીજું શરીર ધારણ નહિ કરે; હમણાં જ કેવળજ્ઞાન પ્રગટ કરીને મોક્ષને સાધશે.

મોક્ષતત્ત્વનું સાધન શું છે તે હવે ગ્રીજાં રત્ન (ગાથા ૨૭૩) પ્રકાશશે.



[ ૩ ]

ત્રીજું રત્ન :: ગાથા ૨૭૩ ::

મોક્ષતત્ત્વનું સાધન શું ? તે બતાવે છે.

જાણી યથાર્થ પદાર્થને, તજ સંગ અંતર્બાધિને,  
આસક્ત નહિ વિષયો વિષે જે, 'શુદ્ધ' ભાખ્યા તેમને. ૨૭૩

ભગવંત શુદ્ધોપયોગી મુનિઓ તે મોક્ષનું સાધનતત્ત્વ છે. સમ્યગ્જ્ઞાનપૂર્વક ચૈતન્યમાં આત્મપરિણાતિ એવી લીન થઈ છે કે વિષયોમાં જરા પણ આસક્તિ રહી નથી.—આવી પરિણાતિરૂપે પરિણામેલા મુનિઓ પોતે ઉગ્ર પરાક્રમ વડે મોક્ષને સાધી રહ્યા હોવાથી, તેમને જ મોક્ષનું સાધનતત્ત્વ જાણવું.

—કેવા છે તે મહિમાવંત શુદ્ધોપયોગી મુનિવરો ? પ્રથમ તો, અનેકાન્ત વડે જણાતું જે સકળ શાતૃતત્ત્વનું અને શૈયતત્ત્વનું યથાર્થિત સ્વરૂપ તેના પાંડિત્યમાં જેઓ પ્રવીષા છે...મુનિદશારૂપ જે મોક્ષનું સાધન, તેના ત્રણ અવયવો છે: સમ્યગ્દર્શન, સમ્યગ્જ્ઞાન ને સમ્યક્ક્રાચારિત્ર; સૌથી પહેલાં સમ્યગ્દર્શન અને સમ્યગ્જ્ઞાન વગર ચારિત્ર દશા કદી હોતી નથી. બેદજ્ઞાનરૂપ જે પાંડિત્ય તેમાં પ્રવીષાતાથી જેણે જ્ઞાનસ્વભાવી આત્માનું અને શૈયતત્ત્વોનું યથાર્થસ્વરૂપ જાણ્યું છે; અનેકાન્ત વડે સ્વ-પરતત્ત્વોને બિજ્ઞ બિજ્ઞ જેમ છે તેમ બરાબર જાણીને બેદજ્ઞાન પ્રગટ કર્યું છે. આ મોક્ષના સાધનની પહેલી વાત !

આત્મા આત્માપણે છે ને પરશૈયપણે નથી; આત્માનો જ્ઞાયકસ્વભાવ જ્ઞાયકસ્વભાવપણે છે ને રાગપણે નથી.—આવા અનેકાન્તવડે યથાર્થ વસ્તુસ્વરૂપ જાણીને પ્રથમ તો બેદજ્ઞાનમાં પ્રવીષાતા પ્રગટ કરી છે, એટલે કે સમ્યગ્દર્શન અને સમ્યગ્જ્ઞાન પ્રગટ કર્યા છે, ત્યારપણી ચારિત્ર હોય છે.

હવે બેદજ્ઞાનવડે જેણે સ્વ-પરને બિજ્ઞ જાણ્યા છે, તેમાંથી અંતરંગમાં ચક્કાટ કરતા ચૈતન્યમય સ્વતત્ત્વને સમસ્ત બાધસંગથી તેમજ અંદરના રાગાદિના સંગથી પણ જુદું કરીને, તેમાં જ આત્માની પરિણાતિને જોડી છે. આ રીતે ચિદાનંદતત્ત્વમાં જ આત્મપરિણાતિ લીન રહેવાને લીધે પ્રશાંત થઈ છે એટલે બાધ્ય વિષયોમાં જરા પણ આસક્તિ થતી નથી.—અહા, આવી દશામાં જૂલતા સંતમુનિઓ સકળ મહિમાવંત છે; આચાર્યદિવ કહે છે કે આવા સકળ મહિમાવંત ભગવંત શુદ્ધોપયોગી સંતો પોતે જ સ્વયં મોક્ષનાં સાધન છે, બીજું કોઈ બહારનું સાધન નથી. સ્વરૂપમાં એકાગ્રતા વડે પોતે જ સ્વયં મોક્ષના સાધનરૂપ થઈને, અનાદિથી બંધાયેલા કર્મક્રપાટને અતિ ઉગ્ર પ્રયત્નથી ખોલી રહ્યા છે. આવા સંતો મોક્ષને સાધવામાં શૂરવીર છે. આવી દશારૂપ જે મોક્ષસાધન તે અભિનંદનીય છે, તેનો મનોરથ કરવા જેવો છે.

જુઓ, આ મુનિદશા ! આ ચારિત્રદશા ! ને આ મોક્ષનું સાધન ! મુનિઓની જે શુદ્ધપરિણાતિ તે જ મોક્ષનું સાધન છે; રાગ પણ સાધન નથી ત્યાં બહારના સાધનની શી વાત ! પહેલાં યથાર્થ બેદજ્ઞાન પ્રગટ કર્યા વગર, સ્વતત્ત્વમાં પરિણાતિરૂપ શુદ્ધતા કદી પ્રગટે જ નહિ, અને શુદ્ધતા વગર મોક્ષ સાધન હોય નહીં.

શુદ્ધપરિણાતિ રૂપે પરિણામીને જેઓ મોક્ષનાં સાધન સ્વયં થયા છે, મોક્ષમાર્ગી છે, એવા ભગવંત શુદ્ધોપયોગી મહિમાવંત મુનિવરો જ પ્રશંસનીય છે. શુભ તે પ્રશંસનીય નથી, શુભ તે મોક્ષનું સાધનતત્ત્વ નથી, તે તો આસ્રવતત્ત્વ છે.

અહો, આ રત્ન ( ગા. ૨૭૩ ) ભગવાન અર્હતદેવના શાસનમાં કહેલા મોક્ષના સાધનને પ્રકાશે છે; મોક્ષનું વાસ્તવિક સાધન શું છે તેને આ સૂત્ર પ્રસિદ્ધ કરે છે. પ્રસિદ્ધરૂપ એવો જે મોક્ષમાર્ગ તે તો સ્વતત્ત્વની શુદ્ધ પરિણાતિમાં જ સમાય છે. આવા તત્ત્વને મોક્ષના સાધન

તરીકે અહૃતદેવના માર્ગમાં ભગવાન કુંદકુંદાચાર્યદિવે પ્રસિદ્ધ કર્યું છે. આનાથી વિરુદ્ધ સાધન જે માને તેને અહૃતદેવના માર્ગની ખબર નથી, તે અહૃતદેવના માર્ગથી બણાર છે.

અરે ભાઈ ! પહેલાં તું લક્ષમાં તો લે કે માર્ગ આવો છે... મોક્ષનું સાચું સાધન આવું છે—એમ ઓળખાણ તો કર. સાચું સાધન ઓળખે નહિ ને વિપરીત સાધન માને તો તે ઊંઘા માર્ગે સંસારમાં જ રખડો પણ મોક્ષને નહિ સાધી શકે. માટે, સ્વરૂપને સાધવાનો સત્ય માર્ગ શું છે તેની વાત પહેલાં રૂચદી જોઈએ.

સ્વરૂપની વાત જેને ગોઠતી નથી તે સ્વરૂપ સાથે ગોઠતી ક્યાંથી કરશે ? ગોઠયા વગર ગોઠતી થાય નહીં; ચિદાનંદ સ્વરૂપ શું છે તે જેને ગોઠતું નથી, શ્રદ્ધા-જ્ઞાનમાં બેસતું નથી, તેને તેમાં ગોઠતી એટલે કે એકાગ્રતા તો ક્યાંથી થાય ? પહેલાં નિર્ણયનું જોર જોઈએ અને પછી એકાગ્રતાના પરાક્રમરૂપ શૂરવીરતાથી કર્મબંધનને તોડી નાખે છે.

ભગવાન અહૃતદેવના શાસનમાં મોક્ષતત્ત્વનું સાધન શું છે, તેનું સર્વતઃ સંક્ષેપથી કથન કરતાં આ સૂત્ર કહે છે કે સકળ મહિમાવંત ભગવંત શુદ્ધોપયોગી સંતો જ મોક્ષનું સાધન છે; તેમનો શુદ્ધોપયોગ તે કર્મને તોડી નાખવાનો અતિ ઉત્ત્ર પ્રયત્ન છે; ને તે શુદ્ધોપયોગ મહિમાવંત છે. શુદ્ધોપયોગ સિવાય બીજો કોઈ ખરેખર મોક્ષનો પ્રયત્ન કે મોક્ષનું સાધન નથી—એમ પ્રસિદ્ધ કરીને આ ત્રીજું રત્ન અહૃતદેવના શાસનના મોક્ષમાર્ગને પ્રકાશે છે.

અહા, મોક્ષને સાધનારી આ મુનિદશા !! એ મુનિ ચૈતન્યની શાંતિમાં હરી ગયેલા છે... સ્વરૂપની લીનતામાંથી બણાર નીકળવું ગોઠતું નથી, પરિણાતિને બાબ્ય વિષયોથી પાછી ખેંચીને અંતરમાં વાળી દીધી છે, દેહની દરકાર નથી, વનજા વાદ અને સિંહ નાડ પાડતા હોય તો પણ ભયભીત થઈને સ્વરૂપથી જરાય ડગતા નથી.—એ દશાની ભાવના ભાવતાં શ્રીમદ્ રાજચંદ્રજી કહે છે કે—

એકાકી વિચરતો વળી સ્મશાનમાં,  
વળી પર્વતમાં વાદ સિંહ સંયોગ જો;  
અડોલ આસન ને મનમાં નહીં ક્ષોભતા,  
પરમ ભિગનો જાણો પાભ્યા યોગ જો....

અપૂર્વ અવસર એવો ક્યારે આવશે ?

—આવી શુદ્ધોપયોગી મુનિદશા તે મોક્ષનું સાધન છે. સમ્યજ્ઞનમાંય અંશે મોક્ષનું સાધનપણું છે, પરંતુ અહીં તો ઉત્કૃષ્ટપણે મોક્ષનું પૂરું સાધન બતાવવું છે. શુદ્ધરત્નત્રય તે મોક્ષસાધન જ છે, ને બંધસાધન નથી, અને રાગ તે બંધસાધન જ છે, ને મોક્ષસાધન નથી;—આ રીતે બંધ-મોક્ષના વિલક્ષ્ણ પંથને આ રત્નો પ્રસિદ્ધ કરે છે. જે જીવ બંધ-મોક્ષના કારણરૂપ ભાવોને બિજ્ઞ બિજ્ઞ સ્વરૂપે નથી ઓળખતો તેને જૈનશાસનની કે મુનિદશાની પણ ખબર નથી. અહા, મુનિઓ તો શુદ્ધોપયોગ વડે નિર્વિકલ્પ આનંદરસને પીતાં પીતાં મોક્ષને સાધી રહ્યા છે. મુનિવરો મોક્ષને સાધવામાં શૂરવીર છે; ચૈતન્યમાં એકાગ્રતારૂપ મહાપરાક્રમવડે કર્મને છેદીને શૂરવીરતાથી તેઓ મોક્ષને સાધી રહ્યા છે.

‘હરિનો મારગ છે શૂરાનો, કાયરનું નહીં કામ જો...’ તેમ ‘મુક્તિનો મારગ છે શૂરાનો, કાયરનું નહીં કામ જો...’ એટલે ચૈતન્યમાં એકાગ્રતારૂપ શૂરવીરતા વડે મોક્ષને સધાય છે; પણ “કર્મનું જોર ધણું છે, અમે શું કરીએ ? કર્મનું જોર ધટે તો ચારિત્ર આવે”—એવી કાયરપણાની વાત કરે તે મોક્ષને સાધી શકે નહિ. મુનિવરો તો ચિદાનંદતત્ત્વની સન્મુખ લીન થઈ, શુદ્ધોપયોગ પ્રગટ કરી, અતિ ઉત્ત્ર પુરુષાર્થરૂપ પરાક્રમવડે, કર્મને છેદીને મોક્ષને સાધે છે. આ રીતે શુદ્ધોપયોગરૂપ શૂરવીરતા તે મોક્ષનું સાધન છે. શુદ્ધોપયોગી મુનિવરો મોક્ષને સાધવામાં શૂરવીર છે, તેઓ જ મોક્ષનું સાધનતત્ત્વ છે—એમ જાણવું. મોક્ષને સાધવામાં શૂરવીર એવા તે મુનિવરો પોતાના સર્વ મનોરથ શુદ્ધોપયોગ વડે સિદ્ધ કરે છે.

આ રીતે મોક્ષનું સાધન કહ્યું; હવે ચોથા રત્નદ્વારા આચાર્યદિવ તે મોક્ષના સાધનરૂપ શુદ્ધોપયોગને સર્વ મનોરથના સ્થાન તરીકે અલિનંદશે.

[ ૪ ]

ચોથું રત્ન :: ગાથા ૨૭૪ ::

## મોક્ષના સાધનરૂપ શુદ્ધોપયોગને અભિનંદે છે.

સર્વજ્ઞ ભગવાનની દિવ્યવાણીરૂપ જે પ્રવચન, તેનો સાર આ પ્રવચનસારમાં છે, અને તેમાં પણ પાંચરત્નો જેવી છેલ્લી પાંચ ગાથા તો શાસ્ત્રની કલગીનાં ચૂડામણિ જેવી છે, તે અહૃતદેવના શાસનનો બધોય સાર સંક્ષેપમાં પ્રકાશે છે. પહેલાં સંસારતત્ત્વ બતાવ્યું, પછી મોક્ષતત્ત્વ અને મોક્ષનું સાધનતત્ત્વ બતાવ્યું. હવે આ ચોથા રત્નદ્વારા આચાર્યદ્વારા મોક્ષના સાધનરૂપ જે શુદ્ધોપયોગ તેને સર્વ મનોરથના સ્થાન તરીકે અભિનંદે છે-

રે ! શુદ્ધને શ્રામાણ્ય ભાખ્યું, જ્ઞાન દર્શન શુદ્ધને,

છે શુદ્ધને નિર્વાણા, શુદ્ધ જ સિદ્ધ, પ્રાણમું તેઙ્ને. ૨૭૪

અહો, મોક્ષાર્થીના જે સર્વ મનોરથ તે શુદ્ધોપયોગ વડે પૂરા થાય છે શુદ્ધોપયોગમાં લીનતાથી બધાય મનોરથ સિદ્ધ થાય છે. મોક્ષાર્થીને પોતાના ચૈતન્યની પૂર્ણશુદ્ધતા-કેવળજ્ઞાન અને સિદ્ધપદ-તે સિવાય બીજા તો શેના મનોરથ હોય ? સંસાર-સંબંધી કોઈ મનોરથ મોક્ષાર્થી-ધર્માત્માને હોતા નથી. અહો, આત્માના સ્વભાવના શાંત રસને જે પ્રાસ કરાવે-એવી આ વાત છે.

જેમાં રત્નત્રયની એકતા છે એવી એકાગ્રતારૂપ જે સાક્ષાત્ મોક્ષમાર્ગભૂત શ્રમણપણું-તે શુદ્ધોપયોગને જ હોય છે. પછી તે શુદ્ધોપયોગીને જ શ્રેષ્ઠી ચરીને કેવળજ્ઞાન અને કેવળદર્શન થાય છે. જુઓ, આવા મોક્ષાર્થી જીવના મનોરથ હોય. શુદ્ધ આત્મસ્વરૂપને પહેલાં તો સમસ્ત પરદવ્યોથી ને રાગાદિથી જુદું જાણ્યું છે, પછી તેમાં શુદ્ધોપયોગવડે લીન થઈને સાક્ષાત્ મોક્ષમાર્ગી શ્રમણ કરારે બનું, ને કરારે કેવળજ્ઞાન-કેવળદર્શન પ્રગટ કરીને સિદ્ધપદને પામું !-આવા સર્વ મનોરથની સિદ્ધિનું સ્થાન શુદ્ધોપયોગ છે. અહો, આવો શુદ્ધોપયોગ અભિનંદનીય છે, તે જ મોક્ષનું સાક્ષાત્ સાધન છે. આવા શુદ્ધોપયોગને નમસ્કાર હો,-કઈ રીતે ? કે જેમાંથી સ્વ-પરનો વિભાવ અસ્ત થઈ ગયો છે એવો નમસ્કાર,-એટલે કે નમસ્કાર કરનાર પોતે જ તેવા શુદ્ધોપયોગરૂપે પરિણમી જાય છે તેથી તેમાં સ્વ-પરનો ભેદ રહેતો નથી.

સાક્ષાત્ મોક્ષમાર્ગ તો શુદ્ધોપયોગરૂપ એકાગ્રતા છે; જેને શુદ્ધોપયોગ શું તેની ખબર પણ નથી ને શુભરાગને સાધન માને છે, તેને સમ્યજ્ઞદર્શન પણ હોતું નથી. શુદ્ધોપયોગ એટલે ચૈતન્યમાં એકાગ્રતા; અહો, અચિંત્ય શક્તિવાળું, અતીનિદ્રય આનંદમય એવું કેવળજ્ઞાન, તે ચૈતન્યમાં એકાગ્રતાથી જ થાય છે. એકાગ્રતારૂપ જે શુદ્ધોપયોગ તેનાથી જ કેવળજ્ઞાનના મનોરથ પૂરા થાય છે.

સહજ જ્ઞાન ને આનંદની છાપવાળું જે નિર્વાણ તે શુદ્ધોપયોગીને જ થાય છે. જેને કોઈ વિઘ્ન નથી, કોઈ પ્રતિબંધ નથી એવા સહજ જ્ઞાન-આનંદની મહોરવાળું દિવ્યનિર્વાણ શુદ્ધોપયોગીને જ થાય છે. વળી ટંકોત્કીર્ણ પરમાનંદ અવસ્થાઓમાં સ્થિત આત્મસ્વભાવની ઉપલબ્ધિથી ગંભીર એવા ભગવાન સિદ્ધ, તે 'શુદ્ધ' જ હોય છે, અર્થાત્ શુદ્ધોપયોગી જીવ જ તે સિદ્ધદર્શા પામે છે. શુદ્ધોપયોગમાં સાક્ષાત્ સિદ્ધપદનાં દર્શન થાય છે. સિદ્ધપદનું સાક્ષાત્ સાધન શુદ્ધોપયોગ છે. આહો, શુદ્ધોપયોગ સર્વ મનોરથની સિદ્ધિનું સ્થાન છે. રાગમાં એવી તાકાત નથી કે મોક્ષાર્થીના મનોરથ પૂરા કરે. નિર્વિકલ્પ પ્રતીતિ અને જ્ઞાન વગર જેનો પાર ન પામી શકાય એવું ગંભીર જે સિદ્ધપદ, તેની પ્રાસિ શુદ્ધોપયોગીને જ થાય છે. આવો શુદ્ધોપયોગ તે અભિનંદનીય છે, તે આદરણીય છે, તે મનોરથનું સ્થાન છે. જેમ બાળકના મનના સર્વ મનોરથ માતા પાસે પૂરા થાય છે તેમ મોક્ષાર્થી ધર્માત્માના સર્વ મનોરથ શુદ્ધોપયોગ વડે પૂરા થાય છે. વ્યવહારના અવલંબન વડે

કેવળજ્ઞાન થાય-એમ નથી, ‘શુદ્ધોપયોગ’ એક જ સાધન છે, બીજું કોઈ સાધન નથી.-આમ ભગવાન અહીંતદેવના શાસનનો સાર છે.

આચાર્યદિવ કહે છે કે અરે, વચનના વિસ્તારથી હવે બસ થાઓ. આત્માની પવિત્રતાનાં જેટલાં ઉત્તમ સ્થાનો છે તે બધાયની પ્રાસિ જેનાથી થાય છે એવા શુદ્ધોપયોગને અભેદભાવે નમસ્કાર હો.-આત્મા પોતે જ સ્વયં શુદ્ધોપયોગરૂપે પરિણામ્યો ત્યાં પોતે નમસ્કાર કરનાર ને બીજો નમસ્કાર કરવા યોગ્ય-એવો સ્વ-પરનો વિભાવ ન રહ્યો, શુદ્ધોપયોગરૂપે પરિણમીને પોતે જ પોતામાં અભેદપણે નભ્યો,-તે નમસ્કારમાં સ્વ-પરનો વિભાવ અસ્ત થઈ ગયો છે, ભાવ્ય-ભાવક બંને અભેદ થયા છે,-આ રીતે નમસ્કાર હો ! એટલે કે સાક્ષાત્ શુદ્ધોપયોગરૂપ પરિણમન હો.

અહા, મોક્ષાર્થીના સર્વ મનોરથનું સ્થાન હોય તો આ એક શુદ્ધોપયોગ જ છે; તેને એક શુદ્ધોપયોગનો જ મનોરથ છે, વિકલ્પ ઊઠે તેનો મનોરથ નથી. શુદ્ધોપયોગી સંત મુનિઓને જ ખરેખરું સાક્ષાત્ શ્રામણ્ય છે, શુભોપયોગી મુનિઓને તો તેમની પાછળ-પાછળ ( ગૌણપણે ) લેવામાં આવ્યા છે. શુભોપયોગી મુનિ કહ્યા તે પણ છહા ગુણસ્થાનવર્તી ભાવલિંગી સંત શુદ્ધપરિણતિવાળા છે, અજ્ઞાનીને શુભોપયોગ હોય તેની વાત નથી. છહા ગુણસ્થાને શુભોપયોગી મુનિને જેટલી સમ્યજ્ઞશન-જ્ઞાન-ચારિત્રની શુદ્ધ પરિણતિ વર્તે છે તેટલો જ મોક્ષમાર્ગ છે, જે શુભરાગ છે તે કાંઈ મોક્ષમાર્ગ નથી. જે જીવ આવી શ્રદ્ધા ન કરે ને રાગને મોક્ષમાર્ગ માને તેને તો હજી સમ્યજ્ઞશનની પણ શુદ્ધિ નથી, માર્ગની તેને ખબર જ નથી, તો માર્ગમાં આવે ક્યાંથી ?

જુઓ, આ પરમ સત્ય માર્ગ ! ભગવાન સીમંધર પરમાત્મા પૂર્વ દિશામાં વિદેહક્ષેત્રે અત્યારે બિરાળ રહ્યા છે, ત્યાં જઈને કુંદુકુંદાચાર્યદિવ આઠ દિવસ દિવ્ય ધ્વનિ સાંભળી આવ્યા, ને પછી તેમણે આ શાસ્ત્રોમાં પરમ સત્ય માર્ગની રચના કરી. અહા, કેવો સત્ય માર્ગ ! કેવો ચોકખો માર્ગ ! કેવો પ્રસિદ્ધ માર્ગ !! લોકોમાં અત્યારે માર્ગની ઘણી ગરબડ ચાલી રહી છે.-શું થાય ?-એવો જ કાળ !-પણ સત્યમાર્ગ તો જે છે તે જ રહેવાનો છે.


અરે જીવ ! તું આવો માર્ગ ઓળખીને તેનો મનોરથ તો કર ! સંસારના મનોરથ અનંતકાળ કર્યા. હવે આ મોક્ષમાર્ગને ઓળખીને તેનો સમ્યક્ મનોરથ કર. શુદ્ધોપયોગી સંત મુનિવરો સકળ મહિમાનું સ્થાન છે; સર્વ મનોરથના સ્થાન તરીકે તેઓ અભિનંદનીય છે. મુમુક્ષુના સર્વ મનોરથની સિદ્ધિ શુદ્ધોપયોગ વડે થાય છે. તેથી તેને અભિનંદતા થકા અતિ આસન્નભવ્ય મહામુમુક્ષુ આચાર્યદિવ કહે છે કે હું આવા શુદ્ધોપયોગને અભેદપણે ભાવીને નમસ્કાર કરું છું, એટલે કે હું તે-રૂપે પરિણમું છું. જેવું ‘વાચક’ પરિણમે છે તેવું જ અંદર ‘વાચ્ય’ પણ પરિણમી જ રહ્યું છે; આ રીતે સંધિબદ્ધ અલૌકિક રચના છે, વાચક-વાચ્યની સંધિ તૂટી નથી.

જુઓ તો ખરા, મોક્ષમાર્ગને કેવો સ્પષ્ટ ખુલ્લો કરીને પ્રસિદ્ધ કર્યો છે-

- \* શુદ્ધોપયોગ જ મોક્ષનું સાધન છે, બીજું સાધન નથી;
- \* શુદ્ધોપયોગ જ અભિનંદનીય છે, બીજું અભિનંદનીય નથી;
- \* શુદ્ધોપયોગ જ મોક્ષાર્થીનો મનોરથ છે, બીજો મનોરથ નથી;
- \* મોક્ષના સાક્ષાત્ સાધનરૂપ શ્રામણ્ય શુદ્ધોપયોગી ને જ હોય છે, બીજાને નહિ;
- \* કેવળજ્ઞાન અને કેવળજ્ઞશન શુદ્ધોપયોગીને જ થાય છે, બીજાને નહિ;
- \* પરમ જ્ઞાનાનંદરૂપ નિર્વાણપદ-સિદ્ધપદ તે શુદ્ધોપયોગીને જ થાય છે, બીજાને નહિ.

વધારે શું કહીએ ! આટલાથી બસ થાઓ. સર્વ મનોરથના સ્થાનરૂપ એવા આ શુદ્ધોપયોગને તદ્રૂપે પરિણમીને અભેદભાવે નમસ્કાર હો.

આ રીતે, શુદ્ધોપયોગ જ મોક્ષસાધન છે-એમ કહીને ચોથારત્નમાં તેને સર્વ મનોરથના સ્થાન તરીકે અભિનંદન કર્યા...નમસ્કાર કર્યા.



સાકાર-આણઆકાર ચર્ચાયુક્ત આ ઉપદેશને  
જે જાણતો, તે અલ્પકાળે સાર પ્રવચનનો લહે.

શાસ્ત્ર સમાસ કરતાં આચાર્યદીવ તેનું ફળ બતાવે છે. શાસ્ત્રનું ફળ શું? કે જ્ઞાનાનંદની ભરેલા અભૂતપૂર્વ એવા સિદ્ધપદની પ્રાસિ તે શાસ્ત્રનું ફળ છે, તે દિવ્યધ્વનિરૂપ પ્રવચનનો સાર છે. પ્રવચનસારમાં કહેલા આ ઉપદેશને જે જીવ જાણે છે તે જીવ આવા ફળને પામે છે.

ઉપદેશ જાણવાની વાત કરી તેમાં એકલા શબ્દો જાણવાની વાત નથી, પણ શ્રુતજ્ઞાનને અંતર્મુખ કરીને તેના પ્રભાવવડે કેવળ આત્માનો અનુભવ કરવો તે આ શાસ્ત્રનો ઉપદેશ છે, એમ જેણે કર્યું તેણે જ ખરેખર આ ઉપદેશ જાણ્યો છે. જો શ્રુતજ્ઞાનને અંતર્મુખ ન વાળ્યું તો તેણે આ શાસ્ત્રનો ઉપદેશ જાણ્યો જ નથી. અહીં, સંતોનો વીતરાળી ઉપદેશ તે ભાવશ્રુત વગર જાણી શકાય તેમ નથી. આ ઉપદેશ અનુસાર ભાવશ્રુત પ્રગટ કરીને જે શુદ્ધજ્ઞાનને અનુભવે છે તે જીવ જ્ઞાન ને આનંદથી ભરપૂર એવા અભૂતપૂર્વ સિદ્ધપદને પામે છે.-તે આ શાસ્ત્રને જાણવાનું ફળ છે.

જુઓ, શાસ્ત્રને જાણવાનું ફળ બતાવતાં તેની સાથે આચાર્યદીવે શાસ્ત્રને જાણવાની રીત પણ બતાવી છે. શાસ્ત્રનું ફળ સાંભળતાં શિષ્યજ્ઞને ઉત્સાહ જાગે છે. શાસ્ત્રને જાણવાનું ફળ અપૂર્વ જ્ઞાનાનંદસ્વભાવની પ્રાસિ છે; પણ શાસ્ત્રને કઈ રીતે જાણવું? શ્રુતજ્ઞાનઉપયોગના પ્રભાવથી શુદ્ધજ્ઞાનાનુભવ સહિત જે શિષ્યો આ ઉપદેશને જાણે છે તેઓ અપૂર્વ આત્માને પામે છે. જુઓ, કોઈ નિમિત્તનો કે શુભરાગનો પ્રભાવ ન કહ્યો, પણ પોતાના શ્રુતજ્ઞાનઉપયોગનો જ પ્રભાવ કહ્યો. શ્રુતજ્ઞાનઉપયોગને જ્યાં અંતરમાં વાળ્યો ત્યાં સમસ્ત શાસ્ત્રોના અર્થ તેમાં સમાઈ ગયા. આ રીતે જેઓ શ્રુતજ્ઞાનવડે કેવળ નિજાત્માને અનુભવે છે તેઓએ જ ખરેખર શાસ્ત્રોના ઉપદેશને જાણ્યો છે ને તેઓ જ શાસ્ત્રના ફળરૂપ પરમાનંદને પામે છે.

ભગવાને સેવેલો ને ઉપદેશેલો માર્ગ, સંતોનું હૃદ, અને શાસ્ત્રોનો મર્મ-એ જ છે કે પોતાના ઉપયોગને અંતરમાં વાળીને શુદ્ધજ્ઞાનાનુભવવો.-એ જ પરમાનંદની પ્રાસિનો પંથ છે. આવા અનુભવ તરફ જ્ઞાનનો ઉપયોગ જો ન વાળે તો શાસ્ત્રનું ભાણતર નિઃસાર છે, શાસ્ત્રનો સાર કે શાસ્ત્રનું ફળ તેને પ્રાસ થતું નથી. ઉપયોગને રાગાદિથી ભિન્ન કરીને, અંતર્મુખ થઈને, જે શિષ્ય સ્વાનુભવ કરે છે તેણે જ સંતોના ઉપદેશને જીલ્યો છે, ગુરુએ ઉપદેશમાં જેમ કહ્યું તેમ તે શિષ્યે કર્યું; એ રીતે સમ્યક્પ્રકારે શાસ્ત્રના ઉપદેશને જાણનાર શિષ્યવર્ગ અપૂર્વ-આનંદથી ભરપૂર આત્મિકસિદ્ધિને પામે છે. આ રીતે આ પાંચમું રત્ન શિષ્યજ્ઞને શાસ્ત્રના ફળભૂત પરમાનંદ સાથે જોડે છે.

આ પ્રવચનસારે શું કહ્યું? અને તેના શ્રોતા મુમુક્ષુએ શું કર્યું? પ્રવચનસારે જે કહ્યું તે પ્રમાણે જે કરે તેણે પ્રવચનસાર ખરેખર સાંભળ્યું કહેવાય. પ્રથમ તો પ્રવચનસારે શું કહ્યું? કે શ્રુતજ્ઞાનને અંતર્મુખ કરીને કેવળ આત્માનો

અનુભવ કરવાનું કહ્યું, એટલે કે શુદ્ધોપયોગરૂપે પરિણમવાનું કહ્યું. અને શિષ્યજીને તે જીલીને શુદ્ધાત્માની સંભૂખ થઈને શુદ્ધોપયોગરૂપે પરિણમન કર્યું.આમ કરનાર શિષ્યજીન શાસ્ત્રના ફળરૂપ અથવા તો સર્વ પ્રવચનના સારરૂપ એવા સિદ્ધપદને પામે છે.

શાસ્ત્રમાં નિશ્ચય અને વ્યવહાર, શુદ્ધ અને શુભ બંને પ્રકારનું સ્વરૂપ બતાવ્યું છે,—પણ તેમાં તાત્પર્ય તો એક જ બતાવ્યું છે કે શુદ્ધોપયોગરૂપે પરિણમવું. આવું તાત્પર્ય તારવે તે જ શાસ્ત્રને ભણ્યો છે. એનાથી ઊંધું તાત્પર્ય કાઢે તો તે શાસ્ત્રને નથી ભણ્યો પણ પોતાની સ્વચ્છં કલ્પનાથી તેણે તે તાત્પર્ય કાઢ્યું છે, શાસ્ત્રનું કે સંતોના હૃદયનું એવું તાત્પર્ય છે જ નહીં. ઇજુ તો શાસ્ત્રના અર્થ પણ ઊંધા કરે ને તાત્પર્ય જ ઊંધું કાઢે તે જીવ શાસ્ત્રના ફળને કયાંથી પામે? ચિદાનંદ સ્વભાવમાં ઉપયોગને વાળવાનું શાસ્ત્રો કહે છે—એમ તાત્પર્ય સમજીને જે જીવ પોતાનો ઉપયોગ સ્વસન્મુખ વાળ્યો તેણે શાસ્ત્રનું ભાવશ્રવણ કર્યું છે, ને તે જીવ શાસ્ત્રના ફળરૂપ પરમાનંદથી ભરપૂર અભૂતપૂર્વ મોક્ષપદને પામે છે. આ અહીંતદેવના શાસનનું સંક્ષેપ રહ્યા છે, બીજું જે કાંઈ છે તે બધું એનો જ વિસ્તાર છે.

આ રીતે ભગવાન અહીંતદેવના સમગ્ર શાસનને સંક્ષેપથી બધાં પડખેથી પ્રકાશનારાં આ પાંચ રત્નો જ્યવંત વર્તો!



## ટેપ રેકોર્ડિંગ રીલ-પ્રવચન-પ્રચાર

પરમપૂજ્ય ગુરુદેવના આત્મહિતકારી પ્રવચનોનો પરોક્ષ લાભ બહારગામના જિશાસુઓને પણ મળી શકે તે હેતુથી મુંબઈના ભાઈશ્રી નવનીતલાલ સી. ઝવેરી તરફથી એક વ્યવસ્થા કરવામાં આવી છે, તે અનુસાર પૂ. ગુરુદેવના મહિત્વના પ્રવચનો રેકોર્ડિંગ રીલમાં ઊતારી લેવામાં આવે છે અને એક ભાઈને મશીન સાથે બહારગામ મોકલવામાં આવે છે, તેમની સાથે હિંદ્દી તેમજ ગુજરાતી બંને ભાષાના રીલ હોય છે; અને જે ગામથી આમંત્રણ આવે તે ગામે અનુકૂમે અનુકૂળતા મુજબ મોકલવામાં આવે છે. અત્યારસુધીમાં અનેક ગામોએ આ યોજનાનો લાભ લીધો છે. જેઓ આ યોજના અનુસાર રેકોર્ડિંગ રીલદ્વારા ગુરુદેવના પ્રવચન સાંભળવા ઈચ્છિતા હોય તેમણે તે ગામના મુમુક્ષુમંડળ કે સંઘના અગ્રણી મારફત સોનગઢ પત્રવ્યવહાર કરવો. આ માટે બોલાવનારાઓએ જે ગામથી તે ભાઈ આવે તે ગામથી પોતાના ગામ સુધીનું પ્રવાસખર્ચ (રેલભાડું વગેરે) અને તે ઉપરાંત વ્યવસ્થા ખર્ચના રૂ. ત્રણ આપવાના રહેશે. તે સિવાય બીજી કાંઈ ભેટ કે ફંડ આપવાનું નથી. રેકોર્ડિંગમશીન A.C. ઇલેક્ટ્રિક પાવર ઉપર ચાલે છે.

પત્રવ્યવહારનું સરનામું :-

વ્યવસ્થાપક : પ્રચારવિભાગ

ઠે: દિ. જૈન સ્વાધ્યાય મંદિર ટ્રસ્ટ,  
સોનગઢ (સૌરાષ્ટ્ર)

## એકત્વ ચૈતન્યસ્વભાવની દુર્લભતા

આચાર્યદિવ કૃપા કરીને નિજવૈભવથી તે સ્વરૂપ દેખાડે છે

( શ્રી સમયસાર ગાથા ૪-૫ ઉપરનાં પ્રવચનમાંથી )

બીજી ગાથામાં એકત્વસ્વભાવની સુંદરતા બતાવીને ચોથી ગાથામાં આચાર્યદિવ એકત્વસ્વભાવની દુર્લભતા બતાવે છે :-

શ્રુત પરિચિત, અનુભૂત સર્વને કામ ભોગ બંધનની કથા;  
પરથી જુદા એકત્વની ઉપલબ્ધિ કેવળ સુલભ ના.

એકત્વસ્વભાવના શ્રવણ-પરિચય અને અનુભવની દુર્લભતા બતાવીને આચાર્યદિવ તે સ્વભાવના શ્રવણ-પરિચય ને અનુભવ પ્રત્યે શિષ્યને ઉત્સાહિત કરે છે. અનંતકાળથી નથી સાંભળ્યું માટે હવે અનંત રૂચિથી-અપૂર્વભાવે સાંભળજે. પૂર્વે રૂચિ વગર સાંભળ્યું તેને અમે શ્રવણ નથી કહેતા, ચૈતન્યની અપૂર્વરૂચિપૂર્વક સાંભળે તેને જ શ્રવણ કહીએ છીએ. શ્રવણ ખરેખર તેને કહેવાય કે જેના ફળમાં અનુભવ થાય. ચૈતન્યનું જેવું શ્રવણ કર્યું તેવો ભાવ ન પ્રગટ કરે-એટલે કે સ્વાનુભવ ન કરે તો તેણે ખરેખર ચૈતન્યનું શ્રવણ નથી કર્યું.

કામ-ભોગ-બંધનની કથા ચૈતન્યના એકપણાથી વિરુદ્ધ છે, અને અત્યંત વિસંવાદી છે.-છતાં તે સમસ્ત જીવલોકને અનંતવાર સાંભળવામાં આવી છે પણ ચૈતન્યની વાત કદી સાંભળી નથી. સમ્યગ્દાચિથી માંડીને કેવળી ભગવાન તો આમાંથી બહાર નીકળી ગયા છે, તેમણે તો ચૈતન્યનો અનુભવ કર્યો છે. નિત્યનિગોદના અનંતા જીવો-જેમને કદી કાન પણ નથી મળ્યા, છતાં તે જીવોએ પણ અનંતવાર ક્રામભોગથી કથા સાંભળી-કઈ રીતે ? કે ભાવમાં તેનું જ વેદન છે, માટે જેવું વેદન તેવું જ શ્રવણ કહ્યું. તેના ભાવમાં તો વિકથાનું જ વેદન છે માટે તે તેવું જ શ્રવણ કરે છે-એમ કહ્યું. અને બીજી રીતે: જીવે અનંતવાર ચૈતન્યના શર્બદો સાંભળ્યા, દિવ્યધૂનિ સાંભળી-છતાં અહીં કહે છે કે જીવે એકત્વસ્વભાવની વાત કદી સાંભળી નથી.-કેમકે તેવું વેદન પ્રગટ નથી કર્યું માટે ખરેખર તેણે સાંભળ્યું જ નથી. ગમે તેટલું સાંભળવા છતાં, વિકારમાં જ પોતાનું અસ્તિત્વ માનીને તેના જ વેદનમાં ઊભો છે, ને વિકારના વેદનથી ખસીને ચૈતન્યના વેદનમાં આવતો નથી તો તેણે ખરેખર ચૈતન્યની કથા સાંભળી નથી, પણ વિકારની જ કથા સાંભળી છે, એટલે કે વિકથા જ સાંભળી છે. બહારથી ભગવાનના ભેટા થયા હોય તો પણ ભગવાનની વાણીનું ભાવશ્રવણ તેણે કર્યું નથી, અંતરના ચૈતન્યના ભેટા તેણે કર્યા નથી; વ્યવહારને જ ભેટી-ભેટીને રાગના જ વેદનમાં પડ્યો છે. જે વિકલ્પના વેદનમાં અટક્યો તેણે વિકથાનું જ શ્રવણ-પરિચય અને અનુભવ કર્યો છે. આચાર્યદિવ કહે છે કે હે જીવ ! ચૈતન્યના સ્વભાવની એવી રૂચિપૂર્વક શ્રવણ કરજે કે પૂર્વે કદી જે રૂચિ કરી નથી. “પૂર્વે કદી નથી સાંભળ્યું” એમ કહીને વર્તમાન શ્રવણની અપૂર્વતા બતાવવા માંગે છે. ચૈતન્યનું અહિત કરનારી વાત અનંતવાર સાંભળી, તો હવે આ ચૈતન્યનું પરમહિત કરવાની વાત અપૂર્વ રૂચિના ભાવે સાંભળ. અરે, તે દુઃખદાયી રાગના વેદનને અનંતકાળ

વેદા, પણ આ ચૈતન્યના આનંદનું વેદન તેં કદી ન કર્યું. આવા ઊંધા ભાવે તેં નિગોદના ને નરકના અવતાર અનંતવાર કર્યા છે. રાગની વાતમાં (વ્યવહારની વાતમાં) હોંસ આવે ને ચૈતન્યના વીતરાગીસ્વભાવની વાતમાં હોંસ ન આવે તો તે જીવનો ભાવ નરક અને નિગોદની જાતનો જ છે, એટલે કે તે સંસારચકની મધ્યમાં જ રહેલો છે.

જુઓ, આમાં ઉપાદાન-નિમિત્તની વાત પણ આવી ગઈ. નિમિત્તરૂપે એકત્વભાવના શબ્દો તો કાને પડ્યા, પણ ઉપાદાનમાં તેવો ભાવ પ્રગટ ન કર્યો તો તે શ્રવણને શુદ્ધતાનું નિમિત્ત પણ ન કહેવાયું, ને તેણે એકત્વસ્વભાવની વાત સાંભળી જ નથી એમ કહ્યું. અને નિગોદના અનંતા જીવોએ શબ્દો સાંભળ્યા ન હોવા છતાં, વેદનમાં કામ-ભોગ-બંધનનો ભાવ સેવી રહ્યા છે તેથી તેણે બંધકથા અનંતવાર સાંભળી છે એમ કદી દીધું. આ રીતે ઉપાદાનમાં જેનો ભાવ છે તેવું જ શ્રવણ કહ્યું.

અરે જીવ ! રાગ અને આત્માની એકતાને તોડીને તેં કદી આત્માનું શ્રવણ-લક્ષ કે વેદન કર્યું નથી, રાગમાં એકતા કરી કરી ને મોહરૂપી ભૂતને આધીન થઈને તું સંસારમાં બળદની જેમ ભાર વહી રહ્યો છે, આકળો બનીબનીને મૃગજળ જેવા વિષયોમાં ઝંપલાવે છે...અને ઊંધી રૂચિને પોષનારા જીવો સાથે પરસ્પર આચાર્યપણું કરીને આત્માનું અહિત કરનારા એવા કામ-ભોગ-બંધનના ભાવનું જ તું સેવન કરી રહ્યો છે તેથી તે સુલભ છે...છે તો દુઃખદાયી પણ અનંતકાળથી સેવી રહ્યો છે તેથી સુલભ છે; ને ચૈતન્યના સ્વભાવને કદી સેવ્યો નથી તેથી તે દુર્લભ છે. ચૈતન્યને ભૂલીને મિથ્યાત્વરૂપી ભૂતને તાબે થઈને આકુળવ્યાકુળપણે વિષયોમાં જ દોડે છે. તૃષ્ણારૂપી મોટા રોગથી અંતરમાં મહાપીડા થઈ છે, ચૈતન્યની બણાર શુભ-અશુભ વિષયોમાં જ ઉપયોગને ભમાવે છે, ચૈતન્યધ્યેયને ભૂલ્યો છે, ને બાધ્યવિષયો તો મૃગજળ જેવા છે. જેમ મૃગલો મૃગજળ પાછળ ઘણો દોડે તોપણ પાણી મળે નહીં ને તરસ છીપે નહિં...તેમ ચૈતન્યથી બાધ કોઈ પણ વિષયોમાં ઉપયોગને ગમે તેટલો ભમાવે પણ તે બાધ્યવિષયો મૃગજળ જેવા છે તેમાંથી સુખ મળે નહિં ને જીવની તૃષ્ણા મટે નહીં. અરે ! મુનિ કે આચાર્ય નામ ધરાવીને પણ અનંતવાર વિષયોમાં જ મૂર્છાઈને પડ્યો છે, શુભરાગમાં ધર્મ માનીને જે અટક્યો તે પણ વિષયોમાં જ મૂર્છાઈઓ છે. પરમાં કર્તાપણાની ને વિકારના ભોક્તાપણાની વાત પોતાને તો રૂચિ છે એટલે પોતે હોસથી બીજાને સંભળાવે છે અને બીજા પાસેથી તેવી વાત હોસથી સાંભળે છે,—એ રીતે પરસ્પર આચાર્યપણું કરે છે.—અંતરમાં શુદ્ધ આત્માને સ્વવિષય કરવાની વાત પોતાને રૂચિ નથી, તેવું કહેનારાનો સંગ પણ રૂચ્યો નથી; આવી ઊંધી રૂચિને કારણે જીવને એકત્વસ્વભાવની વાત દુર્લભ થઈ ગઈ છે, ને કામભોગબંધનની વાત સુલભ થઈ ગઈ છે. પણ એનું ફળ તો સંસાર છે, એમાં આત્માનું અહિત છે.

આત્માનો જે એકત્વસ્વભાવ તે નિર્મણ ભેદજ્ઞાનના પ્રકાશ વડે સ્પષ્ટ જણાય છે, જ્ઞાનને અંતર્મુખ વાળતાં તેના પ્રકાશથી-સ્વસંવેદનથી-આત્મા સ્પષ્ટ જણાય છે; આત્માનું એકપણું અંતરંગમાં સદાય પ્રકાશમાન છે પણ મિથ્યાદિષ્ટિ તેને કષાયો સાથે એકમેક માનીને ઢાંકી રહ્યો છે,—જેવો દ્રવ્યસ્વભાવ છે તેવો પર્યાયમાં વ્યક્ત નથી કરતો એટલે તે તિરોભાવરૂપ છે; પોતે અજ્ઞાની-અનાત્મજ હોવાથી શુદ્ધ એકત્વ આત્માને જાણતો નથી, અને બીજા આત્મજ જ્ઞાની ધર્માત્માની સેવા-સંગતિ કરી નથી, તેથી જીવને તે એકત્વસ્વભાવ કદી શ્રવણમાં-પરિચયમાં કે અનુભવમાં આવ્યો નથી. ધર્માત્માની સેવા એટલે શું ? કે ધર્માત્મા જ્ઞાનીએ કહેલો ભાવ સમજીને પોતામાં પ્રગટ કરે તો જ્ઞાનીની સેવા કરી કહેવાય.

ધર્માત્મા જેવો રાગથી પૃથક્ અપૂર્વ ચૈતન્યભાવ બતાવવો છે તેવો પોતે જ્ઞાણો તો ધર્માત્માની ખરી સેવા અને પરિચય કર્યો કહેવાય. રાગથી જુદો પડીને ધર્માત્માના ભાવ સાથે પોતાના ભાવનું એકત્વ કદી પ્રગટ કર્યું નથી.

જ્ઞાનીને રાગથી પૃથક્ અપૂર્વ ચૈતન્યભાવ બતાવવો છે, એવો અપૂર્વ ભાવ જ્યાલમાં લ્યે—તો તેણે જ્ઞાનીનો આશય પોતામાં જીવ્યો ને જ્ઞાનીની સંગતિ-સેવા કરી. આવી સંગતિ-સેવાથી આત્માનો અનુભવ થાય છે. જ્ઞાનીના આશયથી વિપરીત માને તો તેણે ખરેખર જ્ઞાનીની સેવા કરી નથી.

વળી આત્મજ્ઞ જ્ઞાનીની સેવાની વાત કરી, એટલે સામે નિમિત્તપણે જ્ઞાની જ હોય, અને જ્ઞાની કેવા હોય-તેની ઓળખાણ પોતાને હોવી જોઈએ. એકલા શાસ્ત્ર ભણેલાની અર્હી વાત નથી, શાસ્ત્રભણતર અનંતવાર કર્યું છતાં જો અનુભવ ન કર્યો તો તેણે આત્માની વાત સાંભળી નથી.

પોતે અજ્ઞાની છે ને જ્ઞાનીના હૃદયને ઓળખતો નથી એવા જીવને લિન્ન આત્માનું એકપણું હુર્લબ છે. જો જ્ઞાનીને ઓળખે ને રાગથી જુદો પડી સ્વભાવ તરફ વળે તો તો સુલભ છે, પણ રાગની સ્થિયથી પોતે સ્વયં અજ્ઞાની છે ને જ્ઞાનીની ઓળખાણ-સેવા (તેમણે કહ્યું તેવું લક્ષ) કરતો નથી, તેથી તેને એકત્વસ્વભાવની પ્રાપ્તિ હુર્લબ છે.

અનાદિથી બહિર્મુખવૃત્તિમાં જ જીવ ઢોડે છે, પોતાને તેવી સ્થિ છે તેથી શાસ્ત્રમાંથી પણ તેવી જ વાત પોષે છે, બીજા અજ્ઞાનીઓના સંગે તેવું જ પોષણ કરે છે, પણ ચૈતન્યસ્વભાવની અંતર્મુખવૃત્તિ કદી કરી નથી, તેવી વાત સમજાવનારા જ્ઞાની પાસેથી તે સમજ્યો નથી તેથી તે હુર્લબ છે. નિશ્ચયથી તો સ્વભાવ સુલભ છે કેમકે તે સ્વાધીન છે અને સંયોગ તો સ્વાધીન નથી માટે હુર્લબ છે. અનંતકાળથી સ્વભાવ નથી સમજ્યો માટે હુર્લબ છે છતાં જ્યારે કરવા માંગે ત્યારે સ્વાધીનપણે થઈ શકે છે માટે સુગમ છે. એક ઠેકાણે તો કહે છે કે જેઓ ચૈતન્યના સ્વાનુભવની વાર્તા-ચર્ચા પણ કરે છે તેઓ ધન્ય છે.

એકત્વસ્વભાવની હુર્લબતા બતાવીને આચાર્ય ભગવાન કરુણાથી કહે છે કે અમે તે એકત્વસ્વભાવ અમારા સમસ્ત વૈભવથી દર્શાવીએ છીએ:-

**દર્શાવું એક-વિભક્ત એ, આત્મા તણા નિજવિભવથી;  
દર્શાવું તો કરજો પ્રમાણ, ન દોષ ગ્રહ સ્થલના યાદિ.**

હે જીવો ! શુદ્ધાત્મસ્વરૂપ તમે કદી જાણ્યું નથી-અનુભવ્યું નથી તે અમે સ્વાનુભવથી દર્શાવીએ છીએ...હે શિષ્યો ! તમે તમારા સ્વાનુભવથી તે જાણજો. જુઓ, આચાર્યદિવની શૈલી !! આવી વાત સ્વાનુભવથી દર્શાવનારા અમે મળ્યા, અને તે ઝીલનારા શિષ્યમાં તેવી પાત્રતા ન હોય એમ બને નહીં. “અહો, અપૂર્વ વાત છે...અમારે અમારા આત્મામાં નવું-અપૂર્વ કાર્ય કરવું છે ને અમારે માટે આ નવી અપૂર્વ વાત છે”—એમ અંદરથી તૈયાર થઈને શિષ્ય સાંભળે છે. જે શિષ્ય આત્માને સમજવાનો પાત્ર થઈને સાંભળવા ઉભો છે એવા શિષ્યને આત્માનું સ્વરૂપ દર્શાવીએ છીએ—એમ વક્તા-શ્રોતાની, અને ઉપાદાન-નિમિત્તની અપૂર્વ સંધી છે. શ્રોતા અપૂર્વભાવે સાંભળે છે. આચાર્યદિવને નિઃશંકતા છે કે અમે શુદ્ધાત્મા દર્શાવીએ છીએ ને શ્રોતા શિષ્ય તે સમજી જ જશે.

અરે જીવો ! અનંતકાળથી આત્માના ચિદાનંદ સ્વરૂપની વાર્તાનું રચિથી શ્રવણ પણ નથી કર્યું, રાગાદિની જ સ્થિ-પરિચય-શ્રવણ કર્યું છે. જ્યાંથી ધર્મ થાય, જેમાંથી સુખ થાય-તે તત્ત્વ કેવું છે તે હું દેખાડું છું.

‘અત્યારસુધી ઘણા સંતોએ દેખાડું હતું ને ?’ પણ મેં હેખ્યું ન હતું તેથી મારે માટે તો આચાર્યદિવ નવું જ દેખાડે છે. પૂર્વે અનંતા સંતો ચૈતન્યને દર્શાવનારા થઈ ગયા ને અનંતા જીવો સમજીને મુક્તિ પામ્યા, પણ તે વખતે હું અંદરથી ન ઉછલ્યો, હું મારું સ્વરૂપ ન સમજ્યો-તેથી મેં તો આત્મસ્વરૂપની વાત ખરેખર કદી સાંભળી જ નથી તેથી મારે માટે તો આ શ્રવણ તે અપૂર્વ છે. વર્તમાન શ્રોતાનો ભાવ અપૂર્વ છે ત્યાં શ્રવણને પણ અપૂર્વ કહ્યું.

આચાર્યદિવ કહે છે કે—હું વર્તમાન મારા નિજવૈભવના આનંદના અનુભવમાં ઉભેલો-તમને તેનો માર્ગ કહીશ. માત્ર કોઈક પાસેથી સાંભળેલું કહીશ—એમ નથી કહેતા, પણ પોતે સ્વાનુભવની નિઃશંકતા સહિત કહે છે કે મારો જે નિજવૈભવ છે તેના વડે હું શુદ્ધાત્મા દર્શાવીશ, અને હે શ્રોતાજનો ! તમે પણ તમારા સ્વાનુભવ વડે તે પ્રમાણ કરજો.—આમ કહીને ઉપાદાન-નિમિત્તની અપૂર્વ સંધી કરી છે.

વર્તમાનમાં આ પૃથ્વી ઉપર વિદેશકેત્રમાં સીમંધરનાથ સાક્ષાત् તીર્થકર પરમાત્મા બિરાજ રહ્યા છે, જ્યાં અનેક ગણધરો-મુનિઓ-શ્રુતકેવળી ભગવંતો બિરાજે છે, દિવ્યધ્વનિમાં ચૈતન્યના ધોધ ઉછળે છે, ત્યાં કુંદંકુંદાચાર્ય—

દેવ પધાર્ય હતા-આઈ દિવસ રહ્યા હતા, ને એ દિવ્યધ્વનિના ધોધ સાંભળ્યા હતા...એ રીતે ભરતક્ષેત્રમાં જન્મીને વિદેહક્ષેત્રના તીર્થકરને સાક્ષાત્ બેટનારા શ્રી કુંદકુંદાચાર્યદિવ પોતાના આત્માના વૈભવથી શુદ્ધાત્માનું સ્વરૂપ દર્શાવે છે. આણ ! એમની શક્તિની શી વાત ! એમના વૈભવની શી વાત ! અને શિષ્યને પણ સાથે જ રાખીને કહે છે કે હે શિષ્ય ! હું દર્શાવું છું ને તું જરૂર પ્રમાણ કરજે. જુઓ તો ખરા ! એકત્વસ્વભાવની કેટલી હોંસ છે !! આણ, આવા દર્શાવનારા મળ્યા...તો શિષ્ય પણ જરૂર સ્વાનુભવથી એકત્વભાવને જાણો છે. આચાર્યદિવ કહે છે કે મારી મીટ શુદ્ધચૈતન્ય ઉપર છે, ને તું પણ તે શુદ્ધચૈતન્યસ્વભાવ ઉપર જ મીટ રાખીને સાંભળજો. વચ્ચે વ્યાકરણના શબ્દ વગેરેમાં કદાચિત ક્ષયોપશમદોષથી ફેરફાર થઈ જાય ને તારા લક્ષમાં તે આવી જાય તો તેમાં તું અટકીશ નહિં. જેવો અમારો ભાવ છે તેવો જ ભાવ તારામાં પ્રગટ કરીને સાંભળજો. આ રીતે નિમિત્ત-નૈમિત્તિક ભાવની અપૂર્વ સંધિ સહિતની વાત છે. ધર્મ સંતોનું જેવું હૃદય છે તેવું શ્રદ્ધામાં લીધું તેને ધર્મ સાથે નિમિત્ત-નૈમિત્તિકની સંધિ થઈ.

આણ, જુઓ તો ખરા આ વૈભવ ! જગતના બધા વૈભવને જાણનારો જે આ ચૈતન્યભાવ, તે અચિંત્ય ચૈતન્યવૈભવની પાસે જગતનો બધો વૈભવતૂચું છે. પંચમકાળના આચાર્ય પંચમકાળના જીવોને નિજવૈભવથી શુદ્ધાત્મા દેખાડે છે. આચાર્યદિવ કહે છે કે હું સમસ્ત વૈભવથી બતાવીશ એટલે કાંઈ પણ બાકી નહિં રાખું, ને તમે પણ શુદ્ધાત્માને જોવા માટે સર્વ પુરુષાર્થ વડે પ્રયત્ન કરજો.

હેઠે ચૈતન્યનો જે નિજવૈભવ પ્રગટયો છે તે ક્યા પ્રકારે પ્રગટયો, તેમાં નિમિત્ત કેવા હતા તે ઓળખાવે છે.

ભગવાન સર્વજ્ઞદેવની વાણીરૂપ જે શબ્દબ્રહ્મ-તેની સેવાથી અમારા નિજવૈભવનો જન્મ છે. ભગવાનની વાણીની ઉપાસના-એટલે કે તે વાણીના વાચ્યભૂત જે એકત્વ વિભક્ત આત્મા-રાગથી પાર ને ચૈતન્યથી પરિપૂર્ણ-તેની ઉપાસના કરી, ભગવાનની વાણીમાંથી અમે આવો સાર કાઢ્યો, તે અમે અર્થી દર્શાવીએ છીએ.

જુઓ, આ ભગવાનની વાણીની ઓળખાણ પણ અપૂર્વ જાતની છે. રાગથી ધર્મ મનાવે તે ભગવાનની વાણી નહિં, ભગવાનની વાણી તો રાગથી પૃથક્ એકત્વ સ્વભાવ બતાવે છે. અજ્ઞાનીની વાણીથી ચૈતન્યસ્વભાવ પમાય નહિં. એકલી વાણીની વાત પણ નથી, તે વાણી પણ સ્વાનુભવી ગુરુ પાસેથી સીધી સાંભળી છે, સર્વજ્ઞદેવ-ગણધરદેવ તથા આચાર્યપરંપરાના ગુરુઓ તેમની કૂપા વડે પ્રસાદરૂપે અમને જે શુદ્ધાત્માનો ઉપદેશ મળ્યો તેનાથી અમને શુદ્ધાત્માનો અનુભવ પ્રગટયો છે.

આણ ! સમયસારની વાણીની ઠેઠ ભગવાન સર્વજ્ઞદેવ સાથે સંધિ કરીને આચાર્યદિવ કહે છે કે ચૈતન્યરસથી નીતરતી ભગવાનની વાણીની ઉપાસના કરીને તેમાંથી અમે શુદ્ધાત્મા તારવ્યો. જુઓ, આવો આશય કાઢે તેણે જિનવાણીની ઉપાસના કરી. પણ જે વિપરીત આશય કાઢે-રાગથી ધર્મ માને તેણે જિનવાણીની ઉપાસના નથી કરી પણ વિરાધના કરી છે.

**શાસ્ત્રોનો આશય શુદ્ધાત્મા દર્શાવવાનો છે-**

**જિનપદ નિજપદ એકતા, બેદભાવ નહિં કાંઈ,  
લક્ષ થવાનો તેહનો, કખાં શાસ્ત્ર સુખદાઈ.**

આ રીતે કસોટી ઉપર કસીને અમે જિનવાણીને ઓળખીને તેની ઉપાસના કરી છે. જિનવાણીનું દોષન કરીને શુદ્ધાત્મારૂપી માખણ બહાર કાઢ્યું છે, તે આ સમયસારમાં દર્શાવીએ છીએ.

જિનવાણીની ઉપાસના સાથે અતિ નિભુષ-નિર્બધયુક્તિના બળે અમે એકત્વ વિભક્ત સ્વરૂપ નક્કી કર્યું છે. એમને એમ એકલી વાણીથી નથી માની લીધું પણ અંદરમાં નિર્મળ જ્ઞાનની નિર્દોષ યુક્તિ વડે નક્કી કરીને નિર્ણય કર્યો છે. શુદ્ધાત્માનું જે યથાર્થ સ્વરૂપ છે તેનાથી વિપરીત કહેનારા એકાંતવાદી જે વિપક્ષો તેનું સમ્યક્ યુક્તિના બળવડે ખંડન કરીને, એકત્વ વિભક્ત આત્માનું સ્વરૂપ બધા પડખેથી બરાબર નક્કી કર્યું છે; જ્ઞાનની નિર્મળતા વધતાં અંદરથી નવીનવી નિર્દોષ યુક્તિ સ્ફૂરતી જાય છે.

આગમ, યુક્તિ, ગુરુપરંપરા અને સ્વાનુભવ-એમ ચાર પ્રકારથી આચાર્યદિવના નિજવૈભવનો જન્મ છે,

જુઓ તો ખરા, ૧૦૦૦ વર્ષ પછી થયેલા અમૃતચંદ્રાચાર્યદિવે નક્કી કરી લીધું કે ભગવાન કુંદંકુંદાચાર્યદિવનો કેવો નિજવૈભવ હશે !

પરમગુરુ સર્વજ્ઞદેવ અને અપરગુરુ એટલે ગણધરાદિકથી માંડીને અમારા ગુરુ સુધી તે બધાય કેવા છે ? –કે વિજ્ઞાનધન શુદ્ધ આત્મામાં લીન છે...આવા ગુરુઓએ પ્રસાદરૂપે અમારા ઉપર મહેરબાનીથી-કૃપાથી-પ્રસન્ન થઈને અમને ઉપદેશ આપ્યો-શેનો ઉપદેશ આપ્યો ? કે શુદ્ધઆત્મતત્ત્વનો ઉપદેશ આપ્યો.....

બાર અંગ ચૌદપૂર્વમાં શું કહું ? કે શુદ્ધઆત્મતત્ત્વનો ઉપદેશ આપ્યો; અમારા ઉપર કૃપાનો વરસાદ વરસાવીને અમારા ગુરુઓએ અમને શુદ્ધાત્માનો ઉપદેશ આપ્યો. અમારા ઉપર અનુગ્રહ કરીને, પ્રસન્ન થઈને, પ્રસાદરૂપે અમને શુદ્ધાત્મા સમજાવ્યો...તેના વડે અમને શુદ્ધાત્માનો નિજવૈભવ પ્રગટયો છે.

આ ઉપરાંત નિરંતર ઝરતો-આસ્વાદમાં આવતો જે સુંદર આનંદ, તે આનંદની છાપવાળું, પ્રચૂર સ્વસંવેદન તેનાથી નિજવૈભવનો જન્મ છે. આવા સમસ્ત વૈભવથી હું શુદ્ધાત્મા દર્શાવું છું, તે તમે તમારા સ્વાનુભવથી પ્રમાણ કરજો;

કોની ઉપાસનાથી ને કોના અનુગ્રહથી નિજવૈભવ પ્રગટયો છે તે બતાવ્યું, એટલે નિજવૈભવ માટે કોની ઉપાસના કરવા જેવી છે ને કેવા ગુરુના અનુગ્રહથી તે પ્રાસ થાય છે તે પણ બતાવ્યું.

શ્રી ગુરુએ પ્રસન્ન થઈને અનુગ્રહ કરીને ઉપદેશ આપ્યો કેવો ઉપદેશ આપ્યો ? કે શુદ્ધાત્માનો ઉપદેશ આપ્યો...ગુરુની કૃપાથી જે શુદ્ધાત્માનો ઉપદેશ મળ્યો તેનાથી નિજાત્માની સંપદા પ્રગટી છે. આચાર્યદિવ કહે છે કે મારા ગુરુઓએ જેવો આત્મા બતાવ્યો તેવા આત્માના આનંદસહિત સ્વસંવેદનથી મારો નિજવૈભવ પ્રગટયો છે... અમને સ્વસંવેદનમાં નિરંતર સુંદર અતીન્દ્રિય આનંદ વેદાય છે, તે આનંદથી ઉચ્છિષ્ઠતા સ્વસંવેદનથી આત્મવૈભવ પ્રગટ થયો છે. જુઓ તો ખરા આ અનુભવદશા !! અનુભવના આવા વૈભવથી હું શુદ્ધાત્મા દેખાનું છું-એમ કહે છે. આનંદ સહિત સ્વસંવેદન ચોથે ગુણસ્થાને પણ હોય છે, પણ મુનિદશામાં તો તે ઘણું-પ્રચૂર હોય છે. એવી મુનિદશામાં જૂલતા આચાર્યદિવની આ વાણી છે. આહા, અમે ઊંઘતા હતા ને શ્રીગુરુએ કૃપા કરીને અમને જગાડીને શુદ્ધાત્મા બતાવ્યો, તેના સ્વસંવેદનથી અમારા વેદનમાં પ્રચૂર આનંદના દરિયા ઉલ્લસ્યા...આમ ચૈતન્યના આનંદને વેદતાં વેદતાં તે આનંદની છાપવાળા સ્વસંવેદનથી જે નિજવૈભવ પ્રગટયો તે નિજવૈભવ વડે હું શુદ્ધાત્મા દેખાનું છું...જુઓ તો ખરા પુરુષની પ્રમાણાતા !! ‘પુરુષ પ્રમાણે વચન પ્રમાણ.’

આચાર્યદિવ કહે છે કે હું જે શુદ્ધાત્મા દેખાનું છું તે સ્વાનુભવથી પ્રમાણ કરીને તમે પ્રમાણ કરજો; માત્ર શબ્દોથી નહિં, વિકલ્પથી નહિં, પણ અંદરના સ્વાનુભવથી પ્રત્યક્ષપૂર્વક પ્રમાણ કરજો. અક્ષર-માત્રા વગેરેમાં

ક્યાંક ફેર પડી જાય તો દોષ ગ્રહણ કરવામાં સાવધાન ન થવું, સાવધાની તો શુદ્ધાત્મા તરફ જ રાખવી. અનુભવની વાતમાં તો ભૂલ નહીં પડે કેમકે સ્વાનુભવથી પ્રગટેલા વૈભવ વડે હું કહું છું. પણ શબ્દની વિભક્તિ વગેરેમાં ક્યાંક ફેર પડી જાય તો તે ગ્રહણ કરવામાં સાવધાન ન થશો-કેમકે વ્યાકરણ વગેરેનો હેતુ નથી, હેતુ શુદ્ધાત્મા બતાવવાનો જ છે, માટે અંદર શુદ્ધાત્મા તરફ પરિણમીને પ્રમાણ કરવું. આ શાસ્ત્રમાં સ્વસંવેદનરૂપ અર્થની પ્રધાનતા છે. શબ્દ ઉપર જોર ન દેશો પણ તેના વાચ્યરૂપ શુદ્ધાત્માને લક્ષમાં લઈને તેનો અનુભવ કરજો. જુઓ તો ખરા આ રીત ! શાસ્ત્ર કઈ રીતે ભણવું તે પણ બેગું બતાવ્યું છે. આ રીતે પાંચ ગાથા દ્વારા ઉત્તમ ભૂમિકા કરીને પછી છઢી ગાથામાં આચાર્ય ભગવાને જ્ઞાયકભાવરૂપ શુદ્ધાત્મા દર્શાવ્યો છે.



# જૈન તત્ત્વ મીમાંસા

## વિષય-પ્રવેશ

કરિ પ્રશામ જિનદેવકો, મોક્ષમાર્ગઅનુરૂપ;  
વિવિધ અર્થ ગલ્ભિત મહા કણીએ તત્ત્વસ્વરૂપ,  
હૈ નિમિત્ત ઉપચારવિધિ, નિશ્ચય હૈ પરમાર્થ;  
તજી વ્યવહાર, નિશ્ચય ગણી સાધો સદા નિજાર્થ.

૧. આ લોકમાં એવું એક પણ પ્રાણી નથી જે દુઃખનિવૃત્તિ અને સુખપ્રાસિનો ઇચ્છક ન હોય. એજ કારણ છે કે ધર્મતીર્થના પ્રવર્તક તીર્થકર અનાદિકાળથી સુખપ્રાસિના પ્રધાન સાધનભૂત મોક્ષમાર્ગનો ઉપદેશ દેતા આવ્યા છે મોક્ષમાર્ગ કહો, સુખપ્રાસિનો માર્ગ કહો કે દુઃખથી નિવૃત્તિ થવાનો માર્ગ કહો એ બધાનો એક જ અર્થ છે. જે માર્ગનું અનુસરણ કરીને આ જીવ ચાર ગતિના દુઃખથી નિવૃત્ત થાય છે તે મોક્ષમાર્ગ છે, એ ઉક્ત કથન કરવાનું તાત્પર્ય છે. મોક્ષમાર્ગ એ અંતરગર્ભ નિષેધવાચક વચન છે. પરંતુ જ્યારે કોઈ ધર્મનો નિષેધ કરવામાં આવે છે ત્યારે તેની પ્રતિપક્ષભૂત વિધિ પોતાની મેળે સિદ્ધ થઈ જાય છે. માટે જે દુઃખનિવૃત્તિનો માર્ગ છે તે જ સુખપ્રાસિનો પણ માર્ગ છે એમ અહીં સમજવું જોઈએ.

૨. આ પ્રસંગથી અહીં એ વિચાર કરવાનો છે કે તીર્થકરોનો જે ઉપદેશ ચારે અનુયોગો સંકલિત છે તેને વચનવ્યવહારની દિલ્હીથી કેટલા ભાગમાં વહેંચી શકાય છે? વિવિધ પ્રમાણોના પ્રકાશમાં વિચાર કરતાં જણાય છે કે તેને આપણે મુખ્યત્વે બે ભાગમાં વહેંચી શકીએ છીએ-ઉપચારિત કથન અને અનુપચારિત કથન. જે કથનનો પ્રતિપાદ્ય અર્થ તો અસત્યાર્થ છે ( જે કહેવામાં આવ્યું તેવો પદાર્થ નથી ) પરંતુ તેનાથી પરમાર્થભૂત અર્થનું જ્ઞાન થઈ જાય છે તેને ઉપચારિત કથન કહે છે, અને જે કથનથી જે પદાર્થ જેવો છે તેનું તેજ રૂપે જ્ઞાન થાય છે તેને અનુપચારિત કથન કહે છે. આ વિષયને સ્પષ્ટ કરતાં પોતાની સુભોધ ભાષામાં પંડિત પ્રવર ટોડરમલજી મોક્ષમાર્ગ પ્રકાશકમાં લખે છે-

તહાં જિન આગમ વિષે નિશ્ચય વ્યવહારરૂપ વર્ણન હૈ। તિન વિષે યથાર્થકા નામ નિશ્ચય હૈ, ઉપચારકા નામ વ્યવહાર હૈ।

[ અધિકાર ૭ પૃ. ૨૮૭ ] ગુજરાતીપુ. ૨૦૦

વ્યવહાર અભૂતાર્થ હૈ। સત્ય સ્વરૂપકે ન નિરૂપૈ હૈ। કિસી અપેક્ષા ઉપચાર કરિ અન્યથા નિરૂપૈ હૈ। બહુરિ શુદ્ધનય જો નિશ્ચય હૈ સો ભૂતાર્થ હૈ જૈસા વસ્તુકા સ્વરૂપ હૈ તૈસા નિરૂપૈ હૈ। [ અધિકાર ૭ પૃ. ૩૬૯ ] ગુજ. પૃ. ૨૫૪ એક હી દ્રવ્યકે ભાવકૌ તિસ સ્વરૂપ હી નિરૂપણ કરના સો નિશ્ચય નય હૈ ઉપચાર કરિ તિસ દ્રવ્યકે ભાવકૌં અન્ય દ્રવ્યકે ભાવસ્વરૂપ નિરૂપણ કરના સો વ્યવહાર હૈ [ અધિકાર ૭ પૃ. ૩૬૯ ] આ પંડિત પ્રવર ટોડરમલજીનું કથન છે. એથી સ્પષ્ટ છે કે જિનાગમમાં વચનવ્યવહારની દિલ્હીએ બે પ્રકારનું કથન મળે છે. તેમાં સૌથી પહેલાં અહીં ઉપચારિત કથનના કેટલાંક ઉપયોગી ઉદાહરણો રજુ કરીને તેઓ ઉપચારિત કેમ છે એની મીમાંસા કરીએ છીએ.

ઉપચારિત કથનના કેટલાક ઉદાહરણ :-

૧. એક દ્રવ્ય પોતાની વિવક્ષિત પર્યાયદ્વારા બીજા દ્રવ્યનું કર્તા છે અને બીજા દ્રવ્યની તે પર્યાય તેનું કર્મ છે.

૨. અન્ય દ્રવ્ય અન્ય દ્રવ્યને પરિણામાવે છે અથવા તેમાં અતિશય ઉત્પન્ન કરે છે.
૩. અન્ય દ્રવ્યની વિવક્ષિત પર્યાય અન્ય દ્રવ્યની વિવક્ષિત પર્યાય થવામાં હેતુ છે. તેના વિના તે કાર્ય થતું નથી.
૪. શરીર મારું છે તથા દેશ, ધન અને સ્ત્રીપુત્રાદિ મારાં છે વગેરે.

આ ઉપયરિત કથનનાં કેટલાંક ઉદાહરણો છે. એના આશ્રયે ફક્ત દર્શન અને ન્યાયના ગ્રન્થોમાં જ નહિ પણ અન્ય અનુયોગના ગ્રન્થોમાં પણ ખૂબ વિસ્તારથી કથન કરવામાં આવ્યું છે. તથા જે મુખ્યપણે અધ્યાત્મનું પ્રતિપાદન કરનારા ગ્રન્થો છે તેમાં પણ જ્યાં ખાસ પ્રયોજનવશ ઉપચારકથનની મુખ્યતાથી પ્રતિપાદન કરવાનું ઈષ્ટ જણાયું છે ત્યાં પણ આ પદ્ધતિ સ્વીકારી છે. તેથી આ જાતના કથનને ચારે અનુયોગોના શાસ્ત્રોમાં સ્થાન મળ્યું નથી એમ તો કણી શકતું નથી. છતાં પણ આ કથન કેમ અસત્યાર્થ છે એની અહીં મીમાંસા કરવાની છે.

૩. એ દ્રવ્યનો સ્વભાવ છે કે કોઈ કાર્યની ઉત્પત્તિમાં ઉપાદાન મુખ્ય ( અનુપયરિત ) નિશ્ચય હેતુ થાય છે. અને અન્ય દ્રવ્ય વ્યવહાર ( ઉપયરિત ) હેતુ થાય છે. તે પ્રમાણે જેણે પોતાની બુદ્ધિમાં એ નિર્ણય કર્યો છે કે જે ઉપાદાન છે તે કર્તા છે અને જે કાર્ય છે તે તેનું કર્મ છે. તેનો તેવો નિર્ણય કરવો પરમાર્થરૂપ છે. કેમ કે જીવાદિ પ્રત્યેક દ્રવ્યમાં ફેનેશાં છ કારકરૂપ શક્તિઓ તાદાત્મ્યભાવે વિદ્યમાન રહે છે. જેના આધારે તે તે દ્રવ્યમાં કર્તૃત્વ આદિ ધર્મોની પોતાના જ આશ્રયે સિદ્ધિ થાય છે. છતાં પણ અન્ય દ્રવ્યની વિવક્ષિત પર્યાય અન્ય દ્રવ્યની વિવક્ષિત પર્યાય થવામાં વ્યવહાર હેતુ છે એ જોઈને અનાદિરૂપ લોકવ્યવહારવશ પૃથક્ સત્તાવાળા દ્રવ્યોમાં કર્તા કર્મ આદિરૂપ વ્યવહાર કરવામાં આવે છે આજ તથ્યને ( સત્તને ) સ્પષ્ટ કરતા.

૪. કુન્દકુન્દાચાર્ય સમયપ્રાભૂતમાં કહે છે :-

જીવમિલ્હ હેદુભૂદે બંધસ્સ દુ પરસ્સદૂણ પરિણામ

જીવેણ કદં કમ્મં ભણણદિ ઉવચારમતેણ ॥ ૧૦૫ ॥

**અર્થ:-** જીવ નિભિત થતાં બન્ધના પરિણામને જોઈને જીવે કર્મ કર્યું એ ઉપચાર માત્રથી કહેવામાં આવે છે. આજ અર્થને સ્પષ્ટ કરતાં ઉક્ત ગાથાની ટીકામાં અમૃતચન્દ્રાચાર્ય કહે છે:-

ઇહ ખલુ પૌદગલિકકર્મણ: સ્વભાવાદનિભિતભૂતોપ્યાત્મન્યનાદેરજાનાનાતન્નિભિતભૂતોનાજ્ઞાનભાવેન પરણમનાન્નિભિતીભૂતે સતિ સમ્પર્યમાનત્વાત્પૌદગલિક કર્માત્મના કૃતમિતિ નિર્વિકલ્પવિજ્ઞાનઘન ભ્રષ્ટાના વિકલ્પપરાણાં પરેષામસ્તિ વિકલ્પ:। સ તૂપચાર એવ ન તુ પરમાર્થ:।। ॥ ૧૦૫ ॥

આ લોકમાં આત્મા નિશ્ચયથી સ્વભાવે પુદ્ગલ કર્મનો નિભિતભૂત નથી તો પણ અનાદિકણના અજ્ઞાનવશ તેના નિભિતભૂત અજ્ઞાનભાવરૂપ પરિણામન કરવાથી પુદ્ગલ કર્મના નિભિતરૂપ થતાં પુદ્ગલ કર્મની ઉત્પત્તિ થાય છે. તેથી આત્માએ કર્મ કર્યું એવો વિકલ્પ તે જીવને થાય છે જે નિર્વિકલ્પ વિજ્ઞાનઘનથી ઈષ્ટ થઈને વિકલ્પપરાયણ થઈ રહ્યા છે. પરંતુ આત્માએ કર્મ કર્યું એ ઉપચાર જ છે પરમાર્થ નથી. ૧૦૫.

૫. આ કુન્દકુન્દાચાર્ય અને અમૃતચન્દ્રાચાર્યનું કથન છે. પણ તેમણે એને ઉપયરિત કેમ કહ્યું એનો કોઈ હેતુ તો હોવો જ જોઈએ. માટે એનો જ અહીં સાંગોપાંગ નયદીષીથી વિચાર કરીએ છીએ. શાસ્ત્રોમાં લોકિક વ્યવહારને સ્વીકારનાર જ્ઞાનન્યની અપેક્ષાએ ( શ્રદ્ધાભૂતક જ્ઞાનન્યની અપેક્ષાએ નહિ ) અસદ્ભૂતવ્યવહારનયનું લક્ષણ આપતાં લખ્યું છે કે જે અન્ય દ્રવ્યના ગુણોને અન્ય દ્રવ્યના કહે છે તે અસદ્ભૂતવ્યવહારનય છે. નયચક્રમાં કહ્યું પણ છે-

૬. અણેસિં અણણગુણો ભણહ અસબૂદ..... ॥ ૨૨૩ ॥ એનાં મુખ્ય બે ભેદ છે- ઉપયરિતઅસદ્ભૂત- વ્યવહારનય અને અનુપયરિતઅસદ્ભૂતવ્યવહારનય. બૃહંત્રદ્રવ્ય સંગ્રહ ગા. ૮માં ‘પુરુગલકમ્માદીણ કર્તા’ આ ગાથામાં

વ્યાખ્યાન પ્રસંગે ઉદાહરણપૂર્વક આ નયોનો ખૂલાસે કરતા લખ્યું છે :-

**મનોવચનકાયવ્યાપારક્રિયારહિત નિજ શુદ્ધાત્મતત્ત્વભાવનાશૂન્ય:** સન્નુપચરિતાસદભૂતવ્યવહારેણ જ્ઞાનાવરણાદિ દ્રવ્ય કર્મણાં ‘આદિ’ શબ્દેનૌદારિક વૈક્રિયિકાહારક શરીરત્રયાહારાદિ ષટ પર્યાસિયોગ્ય પુદ્ગલ પિણ્ડરૂપનોકર્મણાં તથૈવોપચરિતા સદભૂત વ્યવહારેણ બહિર્વિષય ઘટ-પટાદીનાં ચ કર્તા ભવતિ ।

મન, વચન અને કાયાના વ્યાપારથી થવાવાળી કિયાથી રહિત એવું જે નિજ શુદ્ધાત્મતત્ત્વ તેની ભાવનાથી રહિત થકો આ જીવ અનુપચરિતઅસદભૂત વ્યવહારની અપેક્ષાએ જ્ઞાનાવરણાદિ દ્રવ્યકર્માનો, આદિ શબ્દથી ઔદારિક, વૈક્રિયિક અને આણારકરૂપ ત્રણ શરીર અને આણાર આદિ છ પર્યાસિઓને યોગ્ય પુદ્ગલ પિણ્ડરૂપ નોકર્માનો તથા ઉપચરિત અસદભૂતવ્યવહારનયની અપેક્ષાએ બાબુ વિષય ઘટ-પટ આદિનો કર્તા થાય છે.

૭. ઉક્ત કથનનું તાત્પર્ય છે કે પરમાર્થથી કર્મ, નોકર્મ અને ઘટ પટ આદિનો જીવ કર્તા હોય અને તે તેના કર્મ હોય એમ નથી. પરંતુ જેમ નયચકમાં બતાવ્યું છે તે પ્રમાણે એક દ્રવ્યના ગુણોને બીજા દ્રવ્યના કહેનાર જે ઉપચરિત કે અનુપચરિત અસદભૂત વ્યવહારનય છે તે અપેક્ષાએ અણી જીવને પુદ્ગલ કર્માનોકર્માનો અને ઘટ પટાદિનો કર્તા કહેવામાં આવ્યો છે. તથા પુદ્ગલકર્મ, નોકર્મ અને ઘટ-પટ આદિ તેના કર્માનોકર્માનો આવ્યા છે.

૮. આથી સ્પષ્ટ છે કે જ્યાં શાસ્ત્રોમાં બિજ્ઞ કર્તા-કર્મ આદિનો વ્યવહાર કર્યો છે ત્યાં તેને ઉપચરિત ( અયથાર્થ ) જ જાણવું જોઈએ. કેમ કે કોઈ એક દ્રવ્યના કર્તૃત્વ અને કર્મત્વ આદિ છ કારકરૂપ ધર્માનો બીજા દ્રવ્યમાં અત્યન્ત અભાવ છે. અને એ યોગ્ય પણ છે કેમ કે જ્યાં ‘એક દ્રવ્યની વિવક્ષિત પર્યાય અન્ય દ્રવ્યની વિવક્ષિત પર્યાયમાં નિમિત્ત છે’ એ કથન પણ વ્યવહારનયનો વિષય છે ત્યાં બિજ્ઞ કર્તૃ-કર્મ આદિ રૂપ વ્યવહારને વાસ્તવિક કેવી રીતે માની શકાય ? તાત્પર્ય એ છે કે જ્યાં બે દ્રવ્યોની વિવક્ષિત પર્યાયોમાં કર્તા-કર્મ આદિ રૂપ વ્યવહાર કરે છે ત્યાં જેમાં કર્તૃત્વ આદિ ધર્માનો ઉપચાર કરવામાં આવે છે તે સ્વતંત્ર દ્રવ્ય છે અને જેમાં કર્મત્વ આદિ ધર્માનો ઉપચાર કરવામાં આવે છે તે સ્વતંત્ર દ્રવ્ય છે. તે બન્ને દ્રવ્યોનો પરસ્પર તાદાત્મ્ય સંબંધ ન હોવાથી વ્યાખ્ય-વ્યાપકભાવ પણ નથી તથા તેમાં એકબીજાના કર્તૃત્વ અને કર્મત્વ આદિ રૂપ ધર્મ પણ ઉપલબ્ધ થતા નથી. છતાં પણ લોકાનુરોધ વશે તેમાં આ આનો કર્તા છે અને આ આનું કર્મ છે ઇત્યાદિરૂપ વ્યવહાર થતો જેવામાં આવે છે. એથી જણાય છે કે શાસ્ત્રોમાં આવા વ્યવહારને જે અસદભૂતવ્યવહારનો વિષય કહ્યો છે તે યોગ્ય જ કહેલ છે. સ્પષ્ટ છે કે આ વ્યવહાર ઉપચરિત જ છે પરમાર્થભૂત નથી. આ જ તથને બીજા શબ્દોમાં સ્પષ્ટ કરતા શ્રી દેવસેનાચાર્ય પણ પોતાના શ્રુતભવનદીપક નયચકમાં ‘વ્યવહારોઽભૂયત્થો’ ઇત્યાદિ ગાથાઓના વ્યાખ્યાનના પ્રસંગે શું કહે છે એ એમના જ શબ્દોમાં વાંચીએ-

૯. ઉપનયોપજનિતો વ્યવહાર: પ્રમાણ-નય-નિક્ષેપાત્મા । ભેદોપચારાભ્યાં વસ્તુ વ્યવહરતીતિ વ્યવહાર: । કથમુપનયસ્તસ્ય જનક ઇતિ ચેત? સદભૂતો ભેદોત્પાદકત્વાત્ અસદભૂતસ્તુ ઉપચારોત્પાદકત્વાત્ ઉપચરિતાસદભૂતસ્તુ ઉપચારાદપિ ઉપચારોત્પાદકત્વાત્ । યોડસૌ ભેદોપચારલક્ષણોર્થ: સોડપરમાર્થ: ।.... અતએવ વ્યવહારોઽપરમાર્થપ્રતિપાદકત્વાદપરમાર્થ: ।

અર્થ :- પ્રમાણ, નય અને નિક્ષેપાત્મક જેટલો કોઈ વ્યવહાર છે તે બધો ઉપનયથી ઉપજનિત છે. ભેદ્વારા અને ઉપચાર દ્વારા વસ્તુ વ્યવહાર પદ્વીને પ્રાસ થાય છે, તેથી તેની વ્યવહાર સંશોધા છે.

## સં સ્થા સ મા ચા ર

શ્રી દિગંબર જૈન સ્વાધ્યાય મંદિર ( સોનગઢ ) ના ટ્રસ્ટીઓ તરફથી પ્રકાશિત નિવેદન અનુસાર તા. ૧૦-૮-૬૧ તથા ૧૧-૮-૬૧ના રોજ સોનગઢમાં એક સાધારણ સભા થઈ; આ માટે ૭૦ ગામે આમંત્રણ મોકલવવામાં આવેલ તેમાંથી લગભગ ૪૨ ગામનાં મુમુક્ષુમંડળો તરફથી પ્રતિનિધિઓ આવ્યા હતા; હિન્દીભાષાક્ષેત્રમાંથી પણ ખંડવા, સનાવદ, કિસનગઢ, આગ્રા, ભોપાલ, ઉજાન, ગુજારાતે અનેક સ્થાનોના પ્રતિનિધિઓ આવ્યા હતા. મુંબઈના શેઠશ્રી નવનીતલાલ સી. ઝવેરીની અધ્યક્ષતામાં સભાની કાર્યવાહી કરવામાં આવી હતી, અને તેમાં નીચે પ્રમાણે કાર્ય કરવાનો નિર્ણય થયો હતો-

૧. શ્રી દિ. જૈન મુમુક્ષુમહામંડળની સ્થાપના કરવામાં આવી. આ મહામંડળનો ઉદ્દેશ પૂજ્ય શ્રી કાનજીસ્વામી દ્વારા ઉપદેશિત યથાર્થ દિગંબર જૈનધર્મનો વિશેષ પ્રચાર અને પ્રસાર કરવાનો, તથા સોનગઢના દિ. જૈન સ્વાધ્યાય મંદિર-ટ્રસ્ટ અંતર્ગત સમસ્ત પ્રવૃત્તિઓને વિશેષ વ્યવસ્થિત પ્રકારે ચલાવવાનો રહેશે; તેમજ ઉપરોક્ત ઉદ્દેશની પૂર્તિમાં લાગેલી બધી સંસ્થાઓના એકીકરણનો ઉદ્દેશ રહેશે.

ઉપરોક્ત ઉપદેશમાં શ્રીજી રાખનારા સંધ સંસ્થા અથવા મંડળ તે મહામંડળના સભ્ય બની શકશે. તેમના દ્વારા ચૂંટાયેલા પ્રતિનિધિઓ જ આ મંડળની પ્રવૃત્તિઓમાં ભાગ લઈ શકશે. અને તે બધા પ્રતિનિધિઓ મળીને એક કાર્યવાહક કમિટીની ચૂંટણી કરશે, તે કમિટી ઉપરોક્ત ઉદ્દેશની પૂર્તિને માટે યોગ્ય વ્યવસ્થા કરશે. ( જે જે ગામના સંધે કે મંડળે સભ્યોની નોંધ હજુ સુધી ન મોકલાવી છોય તેઓ તુરત જ સોનગઢ નોંધ મોકલાવી આપે એવી વિનંતિ છે. )

૨. ઉપરોક્ત મહામંડળનું વિધાન ( ધારાધોરણ ) તૈયાર કરીને સર્વ સંમતિથી પસાર કરવામાં આવ્યું છે, અને હવે તે વિધાન બધા ગામનાં મુમુક્ષુમંડળોની પાસે મોકલવવામાં આવશે, અને તે વિધાન અનુસાર જે કોઈ મંડળ વગેરે સંસ્થા તે મહામંડળના સભ્ય થવા હચ્છશે તેમને એક પ્રતિશાપત્ર મોકલવવામાં આવશે. વિધાન અનુસાર પ્રતિશાપત્ર આવ્યા બાદ, યોગ્ય અવસરે બધા પ્રતિનિધિઓની એક સભા બોલાવવામાં આવશે. અને તેમાં કાયમી કાર્યવાહક કમિટી વગેરેની ચૂંટણી કરવામાં આવશે. ત્યાં સુધી વચ્ચે ગામના સમયમાં કાર્ય કરવા માટે નીચે જણાવ્યા મુજબનાં કાર્યો માટે કેટલીક વિભાગીય કમિટીના તથા તેના સભ્યોની સર્વાનુમતે નિમણુક કરવામાં આવી છે.

**પુસ્તકપ્રકાશન વિભાગ :**

**આત્મધર્મ માસિક અને વાર્ષિક રિપોર્ટ**

**પ્રચારવિભાગ**

**વહીવટ અને હિસાબી કામકાજ:**

**શ્રી જિનમંદિરને લગતું કામકાજ:**

**બીલીંગને લગતું કામકાજ:**

**જૈન અતિથિ સેવા સમિતિને સહાય કરવાને લગતું કામકાજ:**

આ સંબંધમાં પૂજ્ય શ્રી કાનજી સ્વામી દ્વારા ઉપદેશિત યથાર્થ માર્ગમાં રૂચિ રાખનારા બધા સંધો તથા મંડળો વગેરેને નિવેદન કરવામાં આવે છે કે તેઓ પોતપોતાના સંધની માહિતી તથા પૂરું ઠેકાણું મોકલાવી આપે, જેથી તેમની પાસે વિધાન-ધારાધોરણ-મોકલી શકાય.

3. પૂ. ગુરુદેવ શ્રી કાનણ સ્વામીનો વાણીનો વિશેષ પ્રચાર થઈ શકે તે માટે નીચે મુજબની યોજના મંજુર કરવામાં આવી-

ઘણા લાંબા સમયથી અનેક સ્થાનોથી એવી માગણી કરવામાં આવે છે કે યોગ્ય વ્યક્તિને વાંચન માટે મોકલો. કેટલાંક કારણોથી અનેક જિજાસુઓ સોનગઢ આવીને પૂ. ગુરુદેવની સાક્ષાત્ વાણીનો લાભ લેવા અસર્મર્થ હોય છે તેથી આવશ્યકતા પ્રમાણે સમય સમય પર યોગ્ય વ્યક્તિ અલ્ય સમય માટે જો તેવા સ્થાને જઈ શકે તો પ્રભાવનાનું કારણ થાય; તેથી આ કાર્યને માટે નીચે મુજબ વ્યવસ્થા નક્કી કરવામાં આવી-

જે જે ગામમાં હાલ વાંચન વગેરે ચાલી રહ્યાં છે ત્યાં હાલમાં કોણ ભાઈ વાંચન કરે છે, તથા તેઓ હિંદી વગેરે કઈ ભાષા જાણો છે. તેની યોગ્યતા સહિત પૂરો પરિચય મંગાવવો અને તેમાંથી યોગ્ય વ્યક્તિને ચૂંટીને યોગ્ય સ્થાન પર મોકલવામાં આવે. અને તે ભાઈને નિવેદન કરવામાં આવે કે તેઓ વર્ષમાં ઓછામાં ઓછું એક વખત અને ઓછામાં ઓછા ૧૦ દિવસ આ યોજનાની પૂર્તિ કરવા માટે પોતાની અનુકૂળતા મુજબ ટાઇમ આપવાનું મંજુર કરે.

ઉપરોક્ત કાર્યમાં સહયોગ દેવાને સમર્થ હોય એવા ભાઈઓનું સમ્મેલન વર્ષમાં એકવાર સોનગઢમાં કરવામાં આવે અને તેમાં તેઓની યોગ્યતાનો પરિચય પ્રાસ કરવામાં આવે તથા તેમને યોગ્ય માર્ગદર્શન આપવામાં આવે.

ઉપરની યોજનાની પૂર્તિ માટે યોગ્ય વ્યક્તિનું નામ તથા તેમનું સરનામું તે તે ગામના મંડળના પ્રમુખ કે સેકેટરી દ્વારા તુરત મોકલવા કૃપા કરવી, જેથી આ દિશામાં પ્રગતિ થઈ શકે.

ગત માસમાં ધાર્મિક દિવસો દરમિયાન સમયસારની ઉઠ્મી ગાથાથી ઉઠ્મી ગાથા ઉપર સુંદર પ્રવચનો થયા. તથા પદ્ધનંદીપચ્ચિસીમાંથી ઉપાસકસંસ્કાર અથવા શ્રાવકાચાર નામના છઙ્ગ અધિકાર ઉપર પ્રવચનો થયા. તેમાં શ્રાવકના ધર્મનું અને દરરોજના કર્તવ્યનું સુંદર ભાવભીનું વર્ણન સાંભળતાં જિજાસુઓને પ્રમોદ થતો હતો. આ ઉપરાંત દસ લક્ષણી પર્વ દરમિયાન દરરોજ ભગવાન શ્રી અકલંકસ્વામીરચિત તત્ત્વાર્થરાજવાર્તિકમાંથી દસ લક્ષણધર્મનું વિવેચન થતું હતું.

શ્રાવણ માસમાં પ્રૌઢ શિક્ષણવર્ગમાં હર ગામના ૧૫૦ જેટલા જિજાસુઓ આવ્યા હતા. અને શિક્ષણવર્ગની પૂર્ણતા પ્રસંગે ઘણા ભાઈઓએ પૂ. ગુરુદેવ પ્રત્યે ગંધે-પંદ્રમાં ભક્તિભાવ વ્યક્ત કર્યો હતો.

દસલક્ષણીપર્વ આનંદથી ઊજવાયું હતું. દરરોજ દસલક્ષણ મંડલમાં ઉત્તમ ક્ષમાદિનું પૂજન થતું હતું. દસવર્ષ પણેલાં ઉપ જેટલા બહેનોએ શરૂ કરેલ સુગંધદશમી વિધાન આ વર્ષે સમાસ થતું હોવાથી તેનું ઉદ્ઘાપન કરવામાં આવ્યું હતું. ઉદ્ઘાપન નિમિત્તે ભેટની વસ્તુઓ લઈને જીલ્લસરૂપે સૌ બેનો જિનમંદિર આવ્યા હતા. ત્યારબાદ દસ પૂજન તથા દસ સ્તોત્ર પૂર્વક ભક્તિથી દસવર્ષનું વિધાન પૂર્ણ થયું હતું. સાંજે સર્વે મંદિરમાં ધૂપક્ષેપણ થયું હતું.

ભાદરવા સુદ ચોથે ( પર્યુષણા પહેલા દિવસે ) ભગવાનની રથયાત્રા નીકળી હતી. ભાદરવા સુદ ત્રીજે શ્રુતપૂજા થઈ હતી. ભાદરવા સુદ પાંચમે શાસ્ત્રજીની રથયાત્રા નીકળી હતી. ભાદરવા સુદ પુનમે દસ લક્ષણપર્વની પૂર્ણતાના હર્ષોપલક્ષમાં ભગવાનની રથયાત્રા નીકળી હતી. અને ભાદરવા વદ એકમની સાંજે ક્ષમાવણી-પૂજન બાદ શ્રી જિનેન્દ્ર ભગવાનનો મહાઅભિષેક થયો હતો. દરરોજ જિનમંદિરમાં ભાવભીની ભક્તિ થતી હતી. આમ પૂજ્ય ગુરુદેવના મંગલ પ્રતાપે ધાર્મિકપર્વ વિધવિધ કાર્યક્રમપૂર્વક આનંદથી ઊજવાયું હતું.

## વैરाग्यसभाचार

राजकोटना आगेवान शेठ श्री मूળज्ञभाई चत्रभुज लाखाणीना सुपुत्र श्री भानुभाई उर वर्षनी भरयुवान वये राजकोटमां ता. २८-८-६१ ना रोज स्वर्गवास पाम्या છે. તેઓ તત્ત્વ જિજ્ઞાસુ હતા અને પુ ગુરુદેવ પ્રત્યે અત્યંત ભક્તિભાવ ધરાવતા હતા. પૂ. ગુરુદેવ જ્યારે રાજકોટ પદ્ધારતા ત્યારે તેમનાં પ્રવચનો અત્યંત ઉલ્લાસ ભાવે શ્રવણ કરતા હતા અને અવારનવાર સોનગઢ આવીને પણ લાભ લેતા હતા, તથા રાજકોટના વાંચનમાં પણ ફાજરી આપતા હતા. છેલ્લા થોડા સમયથી તેઓ 'આત્મધર્મ' ના સંપાદક હતા.

આ આધાતજનક પ્રસંગે શેઠશ્રી મૂળજ્ઞભાઈ અને તેમના કુટુંબીજનો પ્રત્યે હાર્દિક દિલસોજી વ્યક્ત કરીએ છીએ અને અનિત્ય વસ્તુસ્થિતિના વૈરાગ્યમય ચિંતનવડે તેઓનું દુઃખ ઓછું થાય તથા ભાનુભાઈનો આત્મા પણ સદ્ગુર્મની આરાધના કરીને આત્મકલ્યાણને સાથે એમ ભાવના ભાવીએ છીએ. સંસારનું સ્વરૂપ જ એવું છે કે તેમાં અનુકૂળતા અને પ્રતિકૂળતાના પ્રસંગ તો આવે જ, તેવા પ્રસંગમાં આત્માર્થને ન ચૂકવો ને વૈરાગ્ય ભાવના દટ કરવી-એવો ગુરુજનોનો ઉપદેશ છે. પૂ. ગુરુદેવ ઘણીવાર વૈરાગ્યથી કહે છે કે જ્યાં નિરૂપાયતા છે ત્યાં સહનશીલતા જ સુખદાયક માનવી. ગુરુદેવના વચન અનુસાર શેઠ શ્રી મૂળજ્ઞભાઈ વગેરેને સહનશીલતા પ્રાસ થાય-એવી ભાવના પૂર્વક અમે તેમના પર આવી પડેલા આ દુઃખમાં સમવેદના પ્રગટ કરીએ છીએ.

## જૈન સાહિત્યની પ્રભાવના માટે યોજના

શ્રી દિગંબર જિનમંદિરો તથા સ્વાધ્યાય મંદિરોને શ્રી દિગંબર જૈન સ્વાધ્યાય મંદિર ટ્રસ્ટ, સોનગઢ તરફથી પ્રસિદ્ધ થયેલ સત્તસાહિત્ય મુંબઈના એક ઉદાર સદ્ગૃહસ્થ તરફથી યોગ્ય લાગે તે મુજબ બેટ અગર અર્ધમૂલ્યથી આપવામાં આવશે.

જેમને આવશ્યકતા હોય તેઓ તે તે શહેરના દિગંબર જૈનસમાજના બે અગ્રગણ્ય સભ્યોની સહી સાથે નીચેના સરનામે પત્રવ્યવહાર કરે. સાહિત્ય વિના મૂલ્યે જોઈએ છે કે અર્ધ મૂલ્ય-તે પણ જણાવે.

ઉપરોક્ત યોજના સં. ૨૦૧૮ ના માગસર સુદ પુનમ સુધી અમલમાં રહેશે; તો તે દરમિયાન જે જે સાહિત્યની આવશ્યકતા હોય તે મંગાવી લેવું. અર્દીથી પ્રસિદ્ધ થયેલ સત્તસાહિત્યની નામાવલિની જરૂર હોય તેમણે અર્દીથી પોસ્ટદ્વારા મંગાવી લેવી.

શ્રી દિ. જૈન સ્વાધ્યાય મંદિર ટ્રસ્ટ  
સોનગઢ ( સૌરાષ્ટ્ર )

## ગ્રાહકોને જરૂરી સૂચના

આગામી અંકે આત્મધર્મનું વર્ષ પૂરું થશે, અને ચાલુ સાલના બધા ગ્રાહકોનાં લવાજમ પણ પૂરાં થશે.

નવા વર્ષનું લવાજમ રૂ. ચાર આપે ન ભર્યા હોય તો તુરત ભરી દેવા વિનંતિ છે. પોતાના ગામના મુમુક્ષુમંડળમાં પણ લવાજમ ભરી શકાય છે.

વી. પી. દારા મંગાવવું હોય તેમણે તે સંબંધી સૂચના લખી મોકલવા વિનંતિ છે.

જેઓ ગ્રાહક તરીકે ચાલુ રહેવા ન ઈચ્છતા હોય તેઓ કાર્યાલયને ખબર આપે એવી વિનંતિ કરવામાં આવે છે.-જેથી સંસ્થા વી. પી. ના ખર્ચમાંથી બચી શકે.